

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీపాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS



హైదరాబాద్: దేశ వ్యాప్తంగా అన్ని రాష్ట్రాల్లో ఎక్కడా కులగణనకు సంబంధించి సర్వే చేయలేదని.. పూర్తి స్థాయిలో లక్ష మందికిపైగా నిబ్బందిని ఉపయోగించి తెలంగాణ రాష్ట్రంలో శాస్త్రీయంగా సర్వే చేశామంటూ కాంగ్రెస్ పార్టీ చెబుతోంది. తదనుగుణంగా పథకాలు, రిజర్వేషన్లు ఉంటాయని.. అభివృద్ధి పథంలో రాష్ట్రాన్ని ముందుకు తీసుకువెళ్లే ప్రయత్నం చేస్తున్నామని కాంగ్రెస్ పార్టీ నేతలు చెబుతున్నారు. బీఆర్ఎస్ గత పదేళ్ళుగా అధికారంలో ఉన్నప్పటికీ ఎందుకు కులగణనకు సంబంధించి సర్వే చేయలేదని, ఇవాళ ఎందుకు విమర్శలు చేస్తున్నారని టీపీసీసీ టీఫ్ ప్రశ్నించారు. కులగణనపై బీజేపీకి మాట్లాడే అర్హత లేదని అంటున్నారు. బీజేపీ పాలిత రాష్ట్రాల్లో ఇప్పటి వరకు కులగణనకు సంబంధించి సర్వే చేశారా.. బీసీలకు న్యాయం చేశారా.. మరి ఇవాళ బీసీల గురించి

బీజేపీ ఎందుకు మాట్లాడుతోందని కాంగ్రెస్ నేతలు ప్రశ్నించారు. కులగణన సర్వే నివేదిక ఓ చిత్తు కాగితం.. కేటీఆర్ ... కాగా నిన్న బీసీలతో సమావేశం నిర్వహించిన అనంతరం కేటీఆర్ మాట్లాడుతూ చాలా విషయాల గురించి చర్చించామని.. రాష్ట్ర ప్రభుత్వం వెల్లడించిన కులగణన సర్వే నివేదిక ఓ చిత్తు కాగితంతో సమానమని అన్నారు. బీసీ డిక్షరేషన్లో 42 శాతం రిజర్వేషన్ కల్పిస్తామన్న కాంగ్రెస్.. ఇప్పుడు పార్టీపరంగా బీసీలకు 42 శాతం ఇస్తామనడం తగదన్నారు. ఖచ్చితంగా ఆ రిజర్వేషన్లు అమలు చేయాల్సిందేనంటూ కేటీఆర్ అన్నారు. అలాగే శాస్త్రీయత లేదని, సర్వేకు సంబంధించి రీ సర్వే చేయాల్సిన అవసరం ఉందని కేటీఆర్ అన్నారు. కేటీఆర్ వ్యాఖ్యలకు కాంగ్రెస్ కొంటర్.... బీఆర్ఎస్ నేత కేటీఆర్ చేసిన వ్యాఖ్యలకు కాంగ్రెస్ నేతలు కొంటర్ ఇచ్చారు. అసలు కేటీఆర్,

బర్క్ మొత్తం.. అన్ని పార్టీలదీ అదే తంత్రం..

ఆ పార్టీకి సంబంధించిన నేతలు.. ముఖ్యంగా ఆయన కుటుంబమే సర్వేలో పాల్గొనకుండా.. కులగణన శాస్త్రీయంగా జరగలేదని ఎలా చెబుతారని, రీ సర్వే చేయమని ఎందుకు అడుగుతున్నారని.. ఇదంతా కుట్ర చేసే ప్రయత్నమని కాంగ్రెస్ నేతలు అన్నారు. కావాలనే రాజకీయం చేస్తున్నారే తప్ప.. కులగణనలో ఎటువంటి ఇబ్బందులు లేవని అన్నారు. హరీష్ రావు మాట్లాడుతూ.. 42 శాతం అమలు చేస్తామని హామీ ఇచ్చిన కాంగ్రెస్.. ఇచ్చినమాట ప్రకారం స్థానిక సంస్థల ఎన్నికల్లో రిజర్వేషన్లు అమలు చేయాల్సిందేనని హరీష్ రావు డిమాండ్ చేశారు. మరోవైపు బీజేపీ రాష్ట్ర అధ్యక్షుడు కిషన్ రెడ్డి, కేంద్ర మంత్రి బండి సంజయ్ మాట్లాడుతూ కాంగ్రెస్, బీఆర్ఎస్ని ఒకే విధానంగా కనిపిస్తోందని.. గతం నుంచి ఇదే విధానాన్ని అనుసరిస్తున్నారని.. ఆ

రెండు పార్టీలు కలిసే వెళుతున్నాయని.. బీసీల్లో ముస్లింలను చేర్చే ప్రయత్నం చేసి.. ఇక్కడ బీసీలకు అన్యాయం చేసే ప్రయత్నం చేస్తున్నారని వారు ఆరోపించారు. దీనిపై తాము కూడా ఉద్యమిస్తామని చెబుతున్నారు. దీనిపై భారీ బహిరంగ సభలు నిర్వహిస్తామని బీఆర్ఎస్ నేతలు చెబుతున్నారు. గతంలో కాంగ్రెస్ బీసీ డిక్షరేషన్ ఎక్కడైతే ప్రకటించిందో అదే ప్రాంతంలో పెద్ద ఎత్తున సభ నిర్వహించేందుకు బీఆర్ఎస్ ప్లాన్ చేస్తున్నట్లు సమాచారం. ఈ సభకు కేసీఆర్ కూడా హాజరవుతారని బీఆర్ఎస్ నేతలు చెబుతున్నారు. అలాగే కులగణన సర్వే అంశం, ప్రజలకు అందున్న పథకాల గురించి తదనుగుణంగా చేయబోయే పథకాలు తదితర అంశాలపై సభ నిర్వహించేందుకు కాంగ్రెస్ ప్లాన్ చేస్తోంది. అలాగే బీజేపీ కూడా ఉద్యమిస్తామని చెబుతోంది. పార్టీల పోటా పోటీ సభలతో రాష్ట్రంలో రాజకీయం వేదిక్కింది.

మా హోరంటం ఆగదు.. రేవంత్ ప్రభుత్వానికి హరీష్ రావు మాస్ వార్నింగ్



సిద్దిపేట: రైతుల సమస్యలు పరిష్కరించడంలో రేవంత్ ప్రభుత్వం విఫలమైందని మాజీ మంత్రి, సిద్దిపేట ఎమ్మెల్యే తన్నీరు హరీష్ రావు ఆరోపించారు. రేవంత్ ప్రభుత్వ నిర్లక్ష్య ధోరణితో రైతులు తీవ్రంగా ఇబ్బందులు ఎదుర్కొంటున్నారని విమర్శించారు. రైతుల కోసం తాము నిరంతర పోరాటం కొనసాగిస్తామని, రైతుల పక్షాన ప్రభుత్వాన్ని ప్రశ్నిస్తామని స్పష్టం చేశారు. ఇవాళ(మంగళవారం) సిద్దిపేట జిల్లా చిన్నకోడూరు మండలం సలేంద్ర గ్రామంలో రంగనాయక సాగర్ కాలువను పరిశీలించారు. కాలువలో ప్రవహిస్తున్న గోదావరి జలాలను చూసి సంతోషించారు. రైతులకు సాగునీరు అందడంపై హర్షం వ్యక్తం చేస్తూ, కాలువ పక్కన ఆగి సెల్ఫీ దిగారు. అనంతరం స్థానిక రైతులతో ముచ్చటించి, వారి సమస్యలను అడిగి తెలుసుకున్నారు. అనంతరం మెట్టుపల్లి గ్రామంలోని పొద్దుతిరుగుడు (నన్స్ పవర్) తోటలను సందర్శించి, అక్కడి రైతులతో ముఖాముఖిలో చర్చించారు. రైతులు మార్కెటింగ్ సమస్యలను, పంటకు సరైన ధర లేకపోవడం వల్ల ఎదుర్కొంటున్న ఇబ్బందులను వివరించగా, తక్షణమే

ప్రభుత్వం సత్వర చర్యలు తీసుకోవాలని హరీష్ రావు డిమాండ్ చేశారు. సన్స్ పవర్ పంటకు తగిన మద్దతు ధర కల్పించాల్సిన బాధ్యత ప్రభుత్వానిదేనని హరీష్ రావు స్పష్టం చేశారు. ప్రభుత్వం వెంటనే ప్రత్యేక కొనుగోలు కేంద్రాలను ఏర్పాటు చేసి, రైతులకు గిట్టుబాటు ధర అందించాలని అన్నారు. రైతుల అవగాహన కోసం పంట వివరాలను ఆన్లైన్లో పొందుపరిచి, మార్కెట్ పరిస్థితుల గురించి ముందస్తు సమాచారం అందించాలని ప్రభుత్వాన్ని కోరారు. సాగునీరు అందించడానికి బీఆర్ఎస్ ప్రభుత్వం కృషి చేసిందని తెలిపారు. కాశీశ్వరం ప్రాజెక్ట్ నిర్మించడం వల్లే ఇప్పుడు పంట పొలాలకు గోదావరి జలాలు అందుతున్నాయని చెప్పారు. నిత్యం నీటి కొరతతో తిప్పలు పడే ఈ ప్రాంతాలు సాగునీటి సౌకర్యంతో పచ్చగా మారాయని, ఇది కేసీఆర్ దూరదృష్టితోనే సాధ్యమైందని హరీష్ రావు గుర్తు చేశారు.



తెలుగు రాష్ట్రాల్లోని ప్రజలను బర్డ్ ఫ్లా వైరస్ హడలెత్తిస్తోంది. ముఖ్యంగా ఏపీలోని గోదావరి జిల్లాల్లో కొన్నిరోజులుగా వేల సంఖ్యలో కోళ్లు చనిపోవడంతో కలకలం రేగింది. మరోవైపు తెలంగాణలోని ఏపీ సరిహద్దు ప్రాంతాల్లోనూ పెద్ద సంఖ్యలో కోళ్లు చనిపోయినట్లు తెలుస్తోంది. అయితే, తూర్పు, పశ్చిమగోదావరి జిల్లాల్లోని రెండు ప్రాంతాల్లో కోళ్ల మరణాలకు ఏవియన్ ఇన్ ఫ్లూయెంజా (హెచ్ఎన్ఎ1 - బర్డ్ ఫ్లా) వైరస్ కారణమని తేలిసింది. వివిధ ప్రాంతాల్లో చనిపోయిన కోళ్ల నుంచి తీసిన నమూనాలను మధ్యప్రదేశ్ లోని భోపాల్ లో ఉన్న నేషనల్ ఇన్ స్టిట్యూట్ ఆఫ్ హై సెక్యూరిటీ యూనిమల్ డిసీజెస్ కు పంపారు. అందులో పశ్చిమ గోదావరి జిల్లాలోని వేల్పూరు, తూర్పు గోదావరి జిల్లాలోని కానూరు అగ్రహారంలోని ఫారాల నుంచి పంపిన రెండు నమూనాలు పాజిటివ్ గా వచ్చినట్లు అధికారులు గుర్తించారు. దీంతో పశుసంవర్ధక శాఖ అధికారులు బర్డ్ ఫ్లా నిర్ధారణ అయిన రెండు కోళ్ల ఫారాల్లో కోళ్లను పూడ్చిపెట్టడంతోపాటు.. కిలో మీటరు వరకు రెడ్ అలర్ట్ ప్రకటించారు. బర్డ్ ఫ్లా వ్యాప్తి నేపథ్యంలో కోళ్ల

తెలుగు రాష్ట్రాల్లో బర్డ్ ఫ్లా హెడల్.. చికెన్, గుడ్లు తింటున్నారా.. అయితే, తప్పనిసరిగా ఇలా చేయండి!

వ్యాధులపై రైతులకు అధికారులు అవగాహన సదస్సులు నిర్వహిస్తున్నారు. బర్డ్ ఫ్లా గుర్తించిన రెండు ఫారాల్లోని కోళ్లు, గుడ్లను పూడ్చిపెట్టాలని ఇప్పటికే అధికారులు ఆదేశించారు. అయితే, పూడ్చిపెట్టే ఒక్కో కోడికి రూ.90 చొప్పున పరిహారం అందిస్తామని అధికారులు చెబుతున్నారు. ఏపీలో బర్డ్ ఫ్లా కేసులు వెలుగులోకి రావడంతో తెలంగాణ ప్రభుత్వంపైతం అప్రత్యమైంది. రాష్ట్రంలోకి ఈ వైరస్ వ్యాపించకుండా అధికారులు చర్యలు చేపట్టారు. కోళ్ల పెంపకందారులు, పౌల్ట్రీ పరిశ్రమ ప్రతినిధులతో సమావేశమై బర్డ్ ఫ్లా వ్యాప్తి, తీసుకోవాల్సిన ముందస్తు జాగ్రత్తలపై అధికారులు అవగాహన కల్పిస్తున్నారు. మరోవైపు బర్డ్ ఫ్లా వ్యాపిస్తున్న నేపథ్యంలో ఇతర రాష్ట్రాల నుంచి తెలంగాణలోకి కోళ్లు, గుడ్లు, పౌల్ట్రీ ఫీడ్ (కోళ్ల దానా) దిగుమతులను పశుసంవర్ధక శాఖ నిషేధించినట్లు తెలుస్తోంది. అవి ఇతర రాష్ట్రాల నుంచి రావడం ద్వారా వైరస్ వ్యాపించే అవకాశం ఉంటుందని ఈ చర్యలు తీసుకున్నట్లు సమాచారం. తెలంగాణలో హైదరాబాద్ శివారు ప్రాంతాల్లో పౌల్ట్రీ పరిశ్రమలు ఉన్నాయి.


ఈ నేపథ్యంలో రంగారెడ్డి జిల్లా కలెక్టర్ సి. నారాయణరెడ్డి కోళ్ల ఫారాల యాజమానులు తగు జాగ్రత్తలు చేపట్టాలని సూచించారు. జిల్లాలోని కోళ్ల ఫారాల్లో కోళ్లు చనిపోతే వెంటనే సంబంధిత వెటర్నరీ దవాఖానలో సమాచారం ఇవ్వాలని యాజమానులకు సూచించారు. ఇప్పటికే బర్డ్ ఫ్లా వ్యాధిపై ముందు జాగ్రత్త చర్యలు తీసుకోవాలని రాష్ట్ర ప్రభుత్వం సూచించిన నేపథ్యంలో జిల్లాలోని కోళ్ల ఫారాల యాజమానులు తగు జాగ్రత్తలు తీసుకోవాలన్నారు. వెంటర్నీ అధికారులు తనిఖీలకు వచ్చినప్పుడు సహకరించాలని, ప్రతి సమాచారం అందించాలని కోళ్ల ఫారాల యాజమానులకు కలెక్టర్ సూచించారు.

చికెన్, గుడ్లు తినాచ్చా.. ఏపీలో బర్డ్ ఫ్లా పాజిటివ్ కేసులు వెలుగులోకి వచ్చిన నేపథ్యంలో చికెన్, గుడ్లు తినే విషయంపై ప్రజల్లో భయాందోళనలు నెలకొన్నాయి. కోడి మాంసం, గుడ్లు తినవచ్చునని పశు సంవర్ధక శాఖ అధికారులు పేర్కొంటున్నారు. మాంసం, గుడ్లు తీసుకున్నా ప్రజల ఆరోగ్యానికి ఎలాంటి ఇబ్బంది ఉండదు. అధిక ఉష్ణోగ్రతలో ఈ వైరస్ బతకలేదు. కోడి మాంసం, గుడ్లను బాగా ఉడకబెట్టి తింటే ఎలాంటి ప్రమాదం ఉండదని అధికారులు అంటున్నారు.

రాజకీయ ప్రయోజనాలకు అతీతంగా.. మోదిగ్ ఉపకులాలకు మేలు చేస్తాం సీఎం రేవంత్ రెడ్డి భరోసా!

హైదరాబాద్ : సీఎం రేవంత్ రెడ్డితో మందక్ష్మష్ట మాదిగ భేటీ అయ్యారు. ఎన్నో ఉపకులాల వర్గీకరణపై ముఖ్యమంత్రి రేవంత్ రెడ్డి కమిటీమెంట్ ను అభినందించారు మందక్ష్మష్ట మాదిగ. వర్గీకరణ ప్రక్రియను చేపట్టిన ప్రభుత్వానికి, ముఖ్యమంత్రికి ఒక సోదరుడిగా అండగా ఉంటామన్నారు. ఉపకులాల వర్గీకరణలో పలు సమస్యలను ముఖ్యమంత్రికి వివరించారు. **మంచి చేయాలనే లక్ష్యం..** రాజకీయ ప్రయోజనాలకు అతీతంగా, మాదిగ, మాదిగ ఉపకులాలకు మేలు చేయాలనే మంచి లక్ష్యంతో ప్రభుత్వం ఉందని.. సీఎం రేవంత్ రెడ్డి స్పష్టం చేశారు. ఆనంబ్లీలో చర్చించి, కేబినెట్ సభ కమిటీ వేసి, న్యాయ కమిషన్ వేసి, నివేదికలను వేగంగా తీసుకుని, కేబినెట్ లో చర్చించి, ఆనంబ్లీలోనే నిర్ణయం

తీసుకున్నామని ముఖ్యమంత్రి వివరించారు. **చిక్కులు లేకండా..** అన్ని జాగ్రత్తలు తీసుకొని ప్రక్రియను చేపట్టిన కారణంగా.. ఎలాంటి న్యాయ పరమైన చిక్కులు లేకుండా చేశామని వివరించారు సీఎం రేవంత్ రెడ్డి. వర్గీకరణకు తీర్మానం చేయాలని ప్రతిపక్ష ఎమ్మెల్యేగా ఆనంబ్లీలో కొట్లాడిన విషయాన్ని గుర్తు చేశారు. సమస్యలు, అభ్యంతరాలను కేబినెట్ సభ కమిటీతో పాటు కమిషన్ దృష్టికి తీసుకెళ్లాలని సూచించారు. **పొన్నం కీలక వ్యాఖ్యలు..** కరీంనగర్ లో మంత్రి పొన్నం ప్రభాకర్ కీలక వ్యాఖ్యలు చేశారు. 'కాంగ్రెస్ ప్రభుత్వం చేపట్టిన కుల గణన దేశానికి మార్గదర్శకం. భారత్ జోడ్ యాత్రలో రాహుల్ గాంధీ ఎప్పుడో స్పష్టం చేశారు ఎవరి లెక్క ఎంటో తలచాలి. బీఆర్ఎస్, బీజేపీలకు



కుల గణనపై మాట్లాడే నైతిక అర్హత లేదు. బీజేపీ కులగణనను వ్యతిరేకిస్తూ అపిడపిల్ ఢాఖలు చేసింది. మొన్నటి సర్వేలో పాల్గొనని కేసీఆర్, కేటీఆర్, హరీష్ రావుకు ఫామీలు పంపుతున్నాం' అని పొన్నం ప్రభాకర్ స్పష్టం చేశారు. **వివరాలు ఇవ్వండి..** 'మీ వివరాలు ఇప్పుడైనా ఇవ్వండి. అప్పుడే మీకు మాట్లాడే అవకాశం ఉంటుంది. సర్వేలో పాల్గొనని వారికి మాట్లాడే అర్హత హక్కు లేదు. బీజేపీకి చేతనైతే దేశవ్యాప్త సర్వే చేయడానికి కేంద్రంపై ఒత్తిడి తెచ్చి అనుమతి తీసుకోండి. నిర్ణయం నుంచి నివేదిక దాకా.. నివేదిక నుంచి నిధుల దాకా ఎలా అమలు

చేయాలని కాంగ్రెస్ ప్రభుత్వం కృషి చేస్తుంది. కాంగ్రెస్ పార్టీ బీసీలకు న్యాయం చేసేలా కృషి చేస్తుంది. మేధావులు, అన్ని కులాల ప్రతినిధులతో సమావేశం నిర్వహిస్తాం' అని పొన్నం వ్యాఖ్యానించారు. **తప్పుదారి పట్టించాడు.** 'ప్రజల్ని తప్పుదారి పట్టించే ప్రయత్నం చేయవద్దని విజ్ఞప్తి చేస్తున్నాం. బీసీల్లో ముస్లిం, మైనారిటీ అనేది ఇప్పుడు కొత్తటి కాదు. అర్బన్ నక్సల్స్ పేరుతో ఒక సెక్షన్ కిందకు నెట్టవద్దు. ఎర్ర చొక్కా వేసుకున్న వాళ్లంతా నక్సల్స్ అనడం సరైన పద్ధతి కాదు. ప్రగతిశీల భావాలు కలిగిన తాను.. ఎర్ర చొక్కా వేసుకున్నా. అంతమాత్రాన నేను నక్సలైట్ ను అవుతానా?' అని పొన్నం ప్రభాకర్ ప్రశ్నించారు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

సవాళ్లు విసురుతున్నారు సరే..

మీ హయాంలో ఒక్కసారైనా స్పందించారా కేటీఆర్?

అధికారంలో ఉన్న వేళ.. ఎవరేమన్నా పట్టించుకోకుండా ఉండటం.. ఏ విమర్శకు స్పందించకుండా ఉండటం కొందరు నేతలు చేస్తారు. తమ చేతి నుంచి అధికారం చేజారి నంతనే ప్రతి విషయంలోనూ తప్పుల్ని.. లోపాల్ని ఎత్తి చూపుతుంటారు. తరచూ సవాళ్లను విసురుతూ ఉంటాను. ఇదంతా చదువుతున్నంతనే తెలంగాణరాష్ట్ర మాజీ మంత్రి కేటీఆర్ చప్పున గుర్తుకు వస్తారు. తాము అధికారంలో ఉన్న పదేళ్లలో తమపై వచ్చే విమర్శలకు.. ఆరోపణలకు.. సవాళ్లకు స్పందించినదే కనిపించదు. అలాంటి కేటీఆర్ ఇప్పుడు పెద్ద మాటలు మాట్లాడటం కనిపిస్తుంది. ముఖ్యమంత్రి రేవంత్ పై నిత్యం ఏదో ఒక ఇఘాల్లో విమర్శలు చేయటం.. తరచూ ఆయన పదవికి రాజీనామా చేయాలని సవాళ్లు విసరటం కనిపిస్తుంది. సవాళ్లు విసరటం తప్పు కాదు. అలాంటి సందర్భాల్లో పస ఉండాలే కానీ విన్నవారికి నస మాదిరి కనిపించకూడదు. కేటీఆర్ చేసే వ్యాఖ్యలు వింటే ఆయన ఆశ్రుత ఇట్టే అర్థమవుతూ ఉంటుంది. అదే పెద్ద లోపంగా చెప్పాలి. నారాయణపేట జిల్లా కోస్టిలో బీఆర్ఎస్ నిర్వహించిన రైతు నిరసన దీక్షలో పాల్గొన్న కేటీఆర్ మాట్లాడుతూ.. అన్ని సభకాల్ని అమలు చేశానని రేవంత్ చెబుతుంటారని.. వాటిపై నమ్మకముంటే కొడంగల ఎమ్మెల్యే పదవికి రాజీనామా చేసి.. ఎన్నికలకు రావాలన్నారు. పట్నం సరేందర్ రెడ్డికి 50వేల మెజార్డ్ వస్తుందని.. ఒక్క ఓటు తక్కువ వచ్చినా తాను రాజకీయ సన్యాసం తీసుకుంటానని సవాలు విసిరారు. ఇలాంటి సవాళ్లు కేటీఆర్ కు మామూలే. కాకుంటే.. తమ పదేళ్ల పాలనలో ఒక్కసారైనా ఇదే తరహా సవాళ్ల వరకు కాకున్నా.. కనీసం బహిరంగ చర్యకు రావాలన్న సవాల్ కు స్పందించి ఉన్నా బాగుండేది. అదేమీ లేకుండా.. ఈ రోజున ప్రభుత్వాన్ని దుమ్మెత్తిపోసేందుకు చూపిస్తున్న ఉత్సాహం అత్యుత్సాహంగా కనిపిస్తోందన్న అభిప్రాయం వ్యక్తమవుతోంది. రైతుభరోసా డబ్బులు టకాటకా పడతాయని సీఎం చెప్పారని.. మరి ఆ డబ్బులు వచ్చాయా? అని ప్రశ్నించారు. మాజీ ఎమ్మెల్యే సరేందర్ రెడ్డిని జైలుకు వెళ్లి పరామర్శించినప్పుడు.. తాను ఎన్ని రోజులైనా జైల్లోనే ఉంటానని పేర్కొన్న విషయాన్ని గుర్తు చేశారు. సరేందర్ రెడ్డి రైతుల కోసం జైలుకు వెళ్లారని.. రేవంత్ రెడ్డిలా రూ.50 లక్షలతో దొరికిపోయి కాదన్నారు. లగచర్లలో ఎకరాకు రూ.20 లక్షలు పరిహారం ఇస్తామని ప్రభుత్వం చెబుతోందని.. తమ పార్టీ తరపున మరో రూ.5 లక్షలు కలిపి రేవంత్ కు ఇస్తామన్న కేటీఆర్.. “కల్వకుర్తి సమీపాన వెల్లండలో సొంత భూముల్లో ఆయన ఫార్మా కంపెనీని ఏర్పాటు చేయాలి” అని పేర్కొన్నారు. ఇలాంటి మాటల దగ్గరే కేటీఆర్ దొరికిపోతుంటారు. తమ ప్రభుత్వంలోనూ భూసేకరణ ఇష్యూ రచ్చ అయ్యింది. అప్పట్లో అలాంటి విమర్శలకు స్పందించి.. తన తండ్రికి ఉన్న విశాలమైన ఫామ్ హౌస్ లో ఏర్పాటు చేసి ఉంటే బాగుంటుంది కదా? అన్న ప్రశ్న తలెత్తాలా కేటీఆర్ మాటలు ఉండకూడదన్న అభిప్రాయం వ్యక్తమవుతోంది.

సామ్మె పక్కదారి.. ఏదీ లికవలీ



కరీంనగర్ : మహిళల ఆర్థిక స్వావలంబనకు ఆసరాగా నిలవాల్సిన స్త్రీనిధి, బ్యాంక్ లింకేజీ రుణాల్లో అక్రమాల గోల ఆగడం లేదు. బోగస్ సంఘాలతోపాటు రుణాల రికవరీల్లో చేతివాటాన్ని ప్రదర్శిస్తున్న ఘటనలు పెరుగుతూనే ఉన్నాయి. తాజాగా రామడుగు మండలంలో రూ.13 లక్షల లెక్క తేలడంలేదు. సీఎతోపాటు ఇతరులు చేతివాటాన్ని ప్రదర్శించిన తీరుతో మరోసారి రుణాల స్వాస్థ్యపై చర్య జరుగుతోంది. పర్యవేక్షణలోని డౌలత్ నాన్ని ఈ సంఘటన బహిరంగం చేస్తోంది. ఇప్పటికే కరీంనగర్ నగరపాలక సంస్థలో రెండేళ్ల కిందట పొదుపు సొమ్మును బ్యాంక్ లో చెల్లించకుండా చేతిబట్టలకు వాడుకున్న పలువురు రిస్కీ వర్కుస్ నిబ్బందిపై చర్యలు తీసుకున్నా వర్సితుల్లో మార్పు కనిపించడంలేదు. కరీంనగర్ చర్యలు తీసుకోకపోవడంతో స్వాహా అయిన సొమ్ము తిరిగి సర్కారు ఖజానాకు చేరడం లేదు. పైగా అక్రమాల్లో భాగమైన ఉద్యోగులు, సిబ్బంది ఇదంతా చూచుకుంటున్నారని తేలిగ్గా తీసుకుంటున్నారు. ప్రతి ఏడాది ఇచ్చిన రుణాల్లో 70-80 శాతం రికవరీ అవుతుండగా.. పక్కదారి పట్టిన సొమ్ము 5-8 శాతం ఉంటోంది.

ఆకలి చదువులు ఇంకెన్నాళ్లో..?



సిరిసిల్లా : ఏళ్లుగా ప్రభుత్వాల హామీలు ఇస్తున్నా ప్రభుత్వ జూనియర్ కళాశాలల్లో మాత్రం ఆకలి కష్టాలు తీరడం లేదు. కొందరు చిరుతిట్లను తింటూ అధికారితో, మరికొందరు ఖాళీ కడుపుతోనే పాఠాలు వింటున్నారు. ఇదీ పరిస్థితి జిల్లాలోని మండల కేంద్రాల్లో పది ప్రభుత్వ జూనియర్ కళాశాలలున్నాయి. 2,590 మంది విద్యార్థులు చదువుతున్నారు. జిల్లా, మండల కేంద్రాల్లో మినహాయిస్తే ఇక్కడ చదువుకునే విద్యార్థులు గ్రామీణ ప్రాంత నేపథ్యానికి చెందిన వారే ఎక్కువగా ఉన్నారు. కళాశాల సమయానికి చేరుకోవాలంటే ఉదయం ఏడు నుంచి ఎనిమిది గంటల్లోపు ఇంటి నుంచి బయలుదేరుతున్నారు. సర్కారు కాలేజీల్లో చదివే బాలబాలికలు పేద కుటుంబాలకు చెందిన వారే కావడంతో ఉదయం అల్పాహారం తీసుకోకుండానే వస్తున్నారు. తల్లిదండ్రులకు

పర్యవేక్షణ కరవు

క్షేత్రస్థాయిలో సంఘాల సభ్యులు తీసుకునే రుణాల చెల్లింపు విషయంలో పారదర్శకంగా వ్యవహరించాల్సిన అధికారులు నామమాత్రపు పర్యవేక్షణను కొనసాగిస్తున్నారు. నిబంధనల ప్రకారం జరిగే చెల్లింపుల విషయంలో కమ్యూనిటీ అర్గ్వైజర్లు(సీవో), వారిపై టీఎంసీ, ఏడీఎంసీ, డీఎంసీ స్థాయి అధికారుల పర్యవేక్షణ ఉంటుంది. వీరందరిపై పీడీ(ప్రాజెక్ట్ డైరెక్టర్) ఉంటారు. కానీ ప్రతినెల రుణాల రికవరీ విషయంలో పూర్తిగా లేని సందర్భంలో వీరి నిఘా పెరగాలి. సమీక్షలు, సమావేశాల్లో పక్కాగా వ్యవహరించాలి. స్త్రీనిధి విషయంలోనే ఒక్క ఆర్థిక సంవత్సరంలో రూ.120 కోట్లను రుణాలుగా ఇస్తున్నారు. బ్యాంక్ లింకేజీలో పట్టణాల్లోనే రూ.169.73 కోట్లు 2023-24 ఆర్థిక సంవత్సరంలో ఇచ్చారు. జిల్లాలో 13,709 సంఘాల్లోని 1,48,089 మంది సభ్యులు గ్రామాల్లో ఉన్నారు. పట్టణాల్లో 6,199 సంఘాల్లో 64,818 మంది మహిళలున్నారు. ఒక్క కరీంనగర్ కార్పొరేషన్ లో గతేడాది మే నెలలో గుర్తించిన ఆడిట్ లో రూ.69.84 లక్షల బకాయిలు పక్కదారి పట్టినట్లు గుర్తించారు. ఇందులో ఓడీలు నలుగురు, 15 మంది ఆర్పీల ప్రమేయం ఉన్నట్లు నిగ్గుతేల్చారు. అత్యధికంగా ఒక ఆర్పీ రూ.15లక్షలు వాడుకున్నట్లు తెలిసింది. మొదట నోటీసులిచ్చి తరువాత కేసులు నమోదు చేశారు. అయినా పూర్తిస్థాయిలో మాత్రం పక్కదారి పట్టిన సొమ్ము తిరిగి రాలేదు. జిల్లా వ్యాప్తంగా గడిచిన రెండేళ్లకు సంబంధించి దాదాపు రూ.3 కోట్లకుపైగా సొమ్మును అధికారులు వసూలు చేయాల్సి ఉంది. తాఖీదులతోనే సరిపెరుతుండటంతో మళ్లీ అదే తరహా తప్పిదాలకు ఆస్కారం ఉంది. ముఖ్యంగా రెవెన్యూ రికవరీ యాక్ట్ ప్రకారం చర్యల దిశగా వెళ్లేనే మెక్కిన సొమ్మును తిరిగి వసూలయ్యే అవకాశం ముంటుంది. ఈ దిశగా ఇప్పటికైనా అధికారులు స్పందించాల్సిన అవసరముంది.

వసూల దృష్ట్యా ఇంట్లో భోజనం తయారు కాదు. కొంతమంది తప్ప టిఫిన్ బాక్సులు తీసుకురాకుండానే కళాశాలకు హాజరవుతున్నారు. మధ్యాహ్నం బయట దొరికే చిరుతిట్లతో కడుపులు నింపుకొంటే, మరికొందరూ నీటితో సరిపెట్టుకుంటున్నారు. కొందరు మధ్యాహ్నం కాగానే ఇంటి ముఖం పడుతున్నారు. ఫలితంగా చదువుల్లో వెనకబడి పరిస్థితులు ఉత్పన్నమవుతున్నాయి. ప్రభుత్వ జూనియర్ కళాశాలల్లో మధ్యాహ్నం భోజనం అమలు చేయాలని తెలంగాణ విద్యా కమిషన్ ప్రభుత్వానికి నివేదిక అందజేసింది. వచ్చే ఏడాది నుంచి అమలు చేసేలా ఉన్నతాధికారులు ప్రతిపాదనలు సిద్ధం చేస్తున్నట్లు తెలుస్తోంది. ఈ విషయంపై జిల్లా ఇంటర్మీడియట్ అధికారి ని వివరణ కోరగా మార్గదర్శకాలు అందలేదన్నారు. ప్రభుత్వం దగ్గర కళాశాలలు, సమాచారం ఉందన్నారు. మధ్యాహ్నం భోజనం అమలు చేస్తే జూనియర్ కళాశాలల్లో ప్రవేశాల సంఖ్య పెరుగుతుందని.. త్వరితగతిన అమలు చేయాలని విద్యార్థుల తల్లిదండ్రులు, అధ్యాపకులు కోరుతున్నారు.

మధ్యాహ్నం భోజనం అమలు చేస్తే మేలు

– కోడం ప్రభాస్, నల్లగొండ
వేములవాడ ప్రభుత్వ జూనియర్ కళాశాల్లో చదువుతున్న 18 కి.మీ.ల దూరం నుంచి రావాల్సి ఉండటంతో ఉదయం టిఫిన్ కూడా చేయకుండా బయలుదేరాల్సి వస్తోంది. డబ్బులు ఉన్న రోజు ఏదైనా తినబండా రుణాలతో సరిపెట్టుకుంటాను. లేని రోజు సాయంత్రం వరకు నీరసం చదం తప్పదం లేదు. దీంతో పాఠాలపై దృష్టి పెట్టలేకపోతున్నా మధ్యాహ్నం భోజనం అమలు చేస్తే విద్యార్థులందరికీ మేలు జరుగుతుంది.

లక్షణంగా ఉపాధి



సంగారెడ్డి : వలసలను నిరోధించి.. స్థానికంగానే కూలీలకు పని కల్పించాలనే ఉద్దేశంతో ప్రభుత్వం జాతీయ గ్రామీణ ఉపాధి హామీ పథకాన్ని అమలు చేస్తోంది. యాసంగి సీజన్ కు సంబంధించి ఇప్పటికే వరినాట్లు ముగిశాయి. కలుపుతీత సైతం కొద్ది రోజుల్లో పూర్తికానుంది. ఈ సీజన్ లో వ్యవసాయ పనులు తగ్గే అవకాశం ఉండటం.. చేసేవి సమీపిస్తుండటంతో జిల్లా గ్రామీణాభివృద్ధి శాఖ అధికారులు ఉపాధి హామీ పథకంపై దృష్టి సారించారు. తొలుత 60 వేల మందికి పని కల్పించడాన్ని లక్ష్యంగా నిర్దేశించారు. ఆ తర్వాత వారం వారం లక్ష్యాన్ని పెంచనున్నారు. మొత్తం లక్ష మందికి పని కల్పించాలని నంకల్పించారు. ఈ నేపథ్యంలో జిల్లా అధికారులు కార్యాచరణ సిద్ధం చేసి.. అమలుకు సన్నద్ధమయ్యారు.

614 పంచాయతీల పరిధిలో..

జిల్లాలో మొత్తం 647 గ్రామ పంచాయతీలు ఉండగా.. 614 పంచాయతీల పరిధిలో ఉపాధి హామీ పథకాన్ని అమలు చేస్తున్నారు. ప్రస్తుతం ప్రతి పంచాయతీ పరిధిలో 50 మంది కూలీలు ఉపాధి పనులకు వెళ్లాలా చూడాలని ఇటీవల అధికారులు నిర్ణయించారు. మరో 10 రోజుల తర్వాత ప్రతి గ్రామం నుంచి 100 మందికి ఉపాధి పనులు కల్పించనున్నారు. ఇలా క్రమక్రమంగా లక్ష్యాన్ని పెంచుకుంటూ.. జిల్లావ్యాప్తంగా లక్ష మంది కూలీలకు ఉపాధి పనుల ద్వారా భరోసా కల్పించాలని జిల్లా అధికారులు దిశా నిర్దేశం చేశారు.

జల సంరక్షణ పనులకు ప్రాధాన్యం

జిల్లాలో ఉపాధి హామీ పథకం ద్వారా జల సంరక్షణ పనులకు ప్రాధాన్యం ఇవ్వనున్నారు. పంట కార్మిల్లో పిచ్చి మొక్కల తొలగింపు,

నీటి కుంటలు, ఊట కుంటలు, చెక్ డ్యాంలు, ఇంకుడు గుంతలు నిర్మించనున్నారు. వ్యవసాయ పొలాలకు వెళ్లేందుకు మట్టిదారులకు మరమ్మతులు చేపట్టనున్నారు. ఎన్నో ఎస్సీ, టీసీలకు చెందిన లబ్ధిదారుల భూములు చదును చేసి సాగుకు యోగ్యంగా మార్చుతారు. పశువుల పెద్ద నిర్మాణం, సర్కర్ లో మొక్కలు సిద్ధం చేయడం, వాటిని వివిధ ప్రాంతాల్లో నాటి నిరర్థకపడం, క్రీడా మైదానాలను శుభ్రం చేయడం తదితర పనులు చేపట్టనున్నారు. జిల్లా గ్రామీణాభివృద్ధి శాఖ, పంచాయతీ రాజ్ శాఖలు సమన్వయంగా వ్యవహరించనున్నాయి.

కూలీల సంఖ్య పెంచేలా చర్యలు: జ్యోతి, డీఆర్ డివో

జిల్లాలో ప్రస్తుతం వ్యవసాయ పనులు ముగింపు దశకు చేరాయి. కూలీలు ఉపాధి హామీ పథకం పనులకు వచ్చేలా కృషి చేస్తున్నారు. వారికి స్థానికంగా పని కల్పించేలా ప్రణాళికలు సిద్ధం చేశారు. తొలుత 60 వేల మందికి.. ఆ తర్వాత లక్ష మందికి పని కల్పించేలా లక్ష్యాన్ని నిర్దేశించారు. దీన్ని అమలు చేసేలా సిబ్బంది చొరవ చూపుతున్నారు. గుర్తించిన పనులను కూలీలకు కేటాయించడంతో పాటు.. వెంటవెంటనే బిల్లులు చెల్లించేలా చర్యలు తీసుకుంటారు.

పథకం అమలు ఇలా..

జిల్లాలో మండలాలు: 27

ఉపాధి పథకం అమలయ్యేవి: 25

మొత్తం పంచాయతీలు: 647

ఉపాధి పనులు అమలవుతున్నవి: 614

జాబ్ కార్డు కలిగినవారు: 2.19 లక్షలు

వారిలో యాక్టివ్ కూలీలు: 1.31 లక్షలు

ప్లాస్టిక్ తో పెను ప్రమాదం!

భువనగిరి : నిషేధిత ప్లాస్టిక్ తో పర్యావరణానికి పెను ప్రమాదం పొంచి ఉంది. మార్కెట్ లో నిషేధిత ప్లాస్టిక్ కవర్స్ వినియోగం యధేచ్ఛగా కొనసాగుతోంది. 120 మైక్రాన్స్ మందం లోపు పాలిథిన్ ప్లాస్టిక్ కవర్లు, ఇతర వస్తువుల వినియోగాన్ని ప్రభుత్వం నిషేధించినప్పటికీ మార్కెట్ లో యధేచ్ఛగా విక్రయాలు జరుగుతుండటం గమనార్హం. పట్టణంలో నిత్యం 22 మెట్రిక్ టన్నుల చెత్త పోగువుతోంది. ఇందులో రెండు టన్నుల ప్లాస్టిక్ వ్యర్థాలను మున్సిపల్ కార్మికులు సేకరిస్తున్నారు. సుమారు పది మంది వ్యాపారులు డిస్పోజిబుల్ సరకులు విక్రయిస్తున్నారు. నిత్యం కార్మికులు సేకరిస్తున్న చెత్తలో హానికారక ప్లాస్టిక్ యార్డుకు చేరుతుంది. తనిఖీల పేరిట అడపాదడపా మున్సిపల్ అధికారులు హడావుడి చేయడం, సోదాలు నిర్వహించి జరిమానాలు విధించి పదిలేయడంతో నిషేధం అమలు పూర్తిస్థాయిలో కొనసాగడం



లేదు. ప్లాస్టిక్ కవర్స్ వినియోగంపై అవగాహన కల్పించి ప్రజలను చైతన్య పర్చి కార్యక్రమాలు చేపట్టకపోవడంతో ఫలితాలు రావడం లేదు. నిషేధిత పాలిథిన్, ప్లాస్టిక్ కవర్లు మట్టిలో త్వరగా కలవదు. భూమిలోకి వర్షపు నీటిని ఇంకనీయదు. భూసారాన్ని దెబ్బతీస్తుంది. చివరికి మనషుల ఆరోగ్యానికి హానికరంగా మారింది. కర్మాగారాల్లో తయారవుతున్న సామగ్రిని అక్కడే నియంత్రిస్తే ప్లాస్టిక్ గానైనా నిషేధం అమలయ్యే అవకాశం ఉంది. ఈ విషయమై మున్సిపల్ అధికారులను వివరణ కోరగా.. ఇప్పటికే తనిఖీలు నిర్వహించి రూ.20 వేల వరకు జరిమానా విధించామని, పేపర్, నారతో తయారు చేసిన సంచుల వినియోగించాలని ప్రజల్లో అవగాహన కల్పిస్తున్నామన్నారు.

పట్టణ ప్రణాళిక

భువనగిరి : భువనగిరి పురపాలక సంఘం పట్టణ ప్రణాళిక విభాగంలో ఇప్పైరాజ్యం కొనసాగుతోంది. అనుమతులు లేని, నిబంధనలకు విరుద్ధంగా భవనాల నిర్మాణాలు యధేచ్ఛగా కొనసాగుతున్నాయి. పట్టణ ప్రణాళిక విభాగంలో పట్టణ ప్రణాళిక అధికారి, ఇద్దరు పర్యవేక్షకులు, క్షేత్రస్థాయిలో పనిచేసేందుకు కార్మికులు ఉన్నప్పటికీ నియంత్రణ పట్టకప్పుతోంది. పట్టణంలోని ప్రధాన రహదారితో పాటు పలు ఆవాస ప్రాంతాల్లో గత కొద్ది నెలలుగా నిర్మాణాల ఊపందుకున్నాయి. పట్టణ పరిధిలో ప్రస్తుతం 14018 నిర్మాణాలు ఉన్నాయి. 2023 సంవత్సరం నుంచి నేటి వరకు 248 నిర్మాణాలకు మున్సిపల్ అధికారులు అనుమతులు ఇచ్చినప్పటికీ, క్షేత్రస్థాయిలో నిర్మాణాల సంఖ్య అధికంగా ఉండటం గమనార్హం. సీతానగర్, న్యూరాంనగర్, ఎల్లమ్మగూడి, నల్గొండ రోడ్, సింగన్నగూడెం చౌరస్తా, ఆబాది ప్రాంతం, క్లెస్టర్ వెండర్, పహాడీగిరిలలో అనుమతులకు విరుద్ధంగా నిర్మాణాలు పూర్తికావడం గమనార్హం. పట్టణంలోని పలు ప్రాంతాల్లో గతంలో నిర్మించిన ఇళ్లపై అదనపు అంతస్తులను పలువురు అనుమతులు లేకుండానే నిర్మించుకుంటున్నారు. పట్టణంలోని జక్కయ్యనగర్, అర్బన్ కాలనీ, కోట శివారు, సీతానగర్, సింగన్నగూడెం, ప్రగతి నగర్ లలో యజమానుల వద్ద సరైన ఆస్తి డ్రువీకరణ పత్రాలు లేని కారణంగా మున్సిపల్ అధికారులు టీఎస్ టీఎస్ లో అనుమతులు ఇవ్వని కారణంగా, పలువురు నిర్మాణాలు పూర్తి చేసుకున్నారు. అనుమతులు లేకుండా నిర్మిస్తున్న 19 మంది యజమానులకు, అదనపు అంతస్తులు నిర్మించిన మరో తొమ్మిది మందికి నోటీసులు ఇచ్చామని అధికారులు చెబుతుండటం హాస్యాస్పదంగా మారింది. క్షేత్ర స్థాయిలో వందలాది నిర్మాణాలు ఉండగా ఇచ్చిన నోటీసులు స్వల్పంగా ఉండటం పనితీరుకు అర్థం పడుతోంది. నిబంధనల మేరకు 100 చదరపు మీటర్ల స్థలంలో నిర్మించే ఇంటికి కనీసం 0.5 మీటర్లు, ముందు, వెనకా 1.5 మీటర్ల నుంచి 3 మీటర్లు సెట్ బ్యాక్ వదలాల్సి ఉంది. 200 నుంచి 300 చదరపు మీటర్ల స్థలంలో నిర్మించే భవనానికి మూడు నుంచి ఐదు మీటర్ల సెట్ బ్యాక్, 300 నుంచి 750 మీటర్ల స్థలంలో చేపట్టే నిర్మాణానికి స్ట్రీట్ నిర్మాణాలకు అనుమతి ఉంటుంది. దీనికితోడు ముందు, వెనకా నాలుగు నుంచి ఆరు మీటర్ల సెట్ బ్యాక్ ను వదిలి నిర్మాణాలు చేపట్టాల్సి ఉంది. సెట్ బ్యాక్ ను వదలకుండా నిర్మాణాలు చేపట్టుకుంటే రహదారులు, అంతర్గత రహదారులు ఇరుకుగా మారుతున్నాయి. కొందరు ఇంటి నిర్మాణాలకు అనుమతులు తీసుకుని ఆస్పత్రులు, వాణిజ్య సముదాయాలు నిర్మించడం గమనార్హం. ఈ విషయమై టీఎస్ నరేష్ ను వివరణ కోరగా.. ఇప్పటికే 28 మందికి నోటీసులు జారీ చేశామని, నాలుగు నిర్మాణాలను కూల్చివేశామని అన్నారు. నియంత్రణ చర్యలు పూర్తిస్థాయిలో చేపట్టేందుకు సహకారించాలని కోరుతూ ఉన్నతాధికారులకు లేఖలు రాశామని వివరణ ఇచ్చారు.

అరచేతిలో ఆరోగ్యశ్రీ సమాచారం

చౌపురండ్: రేషన్ కార్డు కలిగిన పేదలకు రాష్ట్ర ప్రభుత్వం రాజీవ్ ఆరోగ్యశ్రీ ద్వారా కార్పొరేట్ స్థాయి వైద్యాన్ని అందిస్తుండగా.. సేవల పరిమితిని రూ.5 లక్షల నుంచి రూ.10 లక్షల వరకు పెంచింది. ఈ పథకానికి అనుసంధానమైన నెట్ వర్క్ అనుపత్రుల్లో ఆరోగ్యశ్రీ కార్డు లేదా రేషన్ కార్డు చూపించి మనకు కావాల్సిన వైద్య సేవల కొరత పొందే అవకాశముంది. అయితే కొన్ని అనుపత్రుల్లో అన్ని సేవలు లభించడంలేదు. ఈ క్రమంలో మనకు అవసరమైన సేవలు ఏవి అనుపత్రుల్లో అందిస్తున్నారో తెలుసుకునేలా ఏర్పాట్లు చేశారు. ఇలా చేయండిస్పార్ట్ ఫోన్ లేదా కంప్యూటర్ లో ఇంటర్నెట్ లోకి వెళ్లి



రాజీవ్ ఆరోగ్యశ్రీ పోర్టల్ అని టైప్ చేస్తే యాక్ ఓపెన్ అవుతుంది. వెబ్ సైట్ తెరవగానే (%search by Geography, search by speciality, search by locality%) అనే మూడు ఎంపికలు కనిపిస్తాయి. మీరు ఎంచుకున్న ఆప్షన్ పై క్లిక్ చేస్తే కొత్త పేజీ తెరుచుకుంటుంది. జిల్లా, మండలం, అనుపత్రు ఎంచుకోగానే అందుబాటులో ఉన్న ప్రైవేటు అనుపత్రులు, వాటిలో అందించే సేవలు చూపబడతాయి. అనుపత్రు చిరునామా, ఆరోగ్యమిత్రల పేర్లు, సెల్ ఫోన్ నంబర్లు సైతం అందుబాటులో ఉంటాయి. ఏవైనా సందేహాలుంటే మీరు వెళ్లాలనుకుంటున్న అనుపత్రులోని ఆరోగ్యమిత్ర సభ్యులను సంప్రదించవచ్చు.

హైదరాబాద్‌లో మహాదారులకు మార్గం సుగమం

హైదరాబాద్: నగరంలో నిర్మించనున్న ఎలివేటెడ్ కారిడార్ల నిర్మాణానికి సంబంధించి రహదారుల కిరువైపులా కట్టడాలను తొలగించే ప్రక్రియ త్వరలో మొదలు కానుంది. మొత్తం రెండు కారిడార్లలో ఇప్పటికే తొలగించనున్న భవనాలు, నిర్మాణాలు, ఇతర కట్టడాలను హెచ్‌ఎండీఏ గుర్తించింది. ఈ రెండు కారిడార్లలో రైట్ ఆఫ్ వేకు అటు ఇటు 200 మీటర్ల వరకు ఉన్న కట్టడాలను తొలగించనున్నారు. అంతస్తులను బట్టి పరిహారాన్ని లెక్కించి నగదు కింద సంబంధిత యజమానులకు చెల్లించనున్నారు. ఇందుకు దాదాపు రూ.120 కోట్లు అవసరం. అవుతుందని అధికారులు అంచనా వేస్తున్నారు. ప్యారడైజ్ జంక్షన్ నుంచి శామీర్‌పేట ఓఆర్‌ఆర్ జంక్షన్ వరకు 18.124 కిలోమీటర్ల మేర, ప్యారడైజ్ నుంచి ఎన్‌హెచ్-44లోని డెయిర్‌ఫాం వరకు 5.32 కిలోమీటర్ల మేరకు మరో డబుల్‌డెక్కు ఎలివేటెడ్ కారిడార్‌ను సర్కారు నిర్మించనున్న సంగతి తెలిసిందే. రోడ్ల



విస్తరణలతో తొలగించే కట్టడాలకు తొలుత ట్రాన్స్‌ఫర్‌బుల్ డెవలప్‌మెంట్ రైట్స్(టీడీఆర్) ఇచ్చేందుకు హెచ్‌ఎండీఏ ప్రయత్నించినప్పటికీ స్థానికుల నుంచి వ్యతిరేకత వచ్చింది. తమకు నగదు పరిహారం కావాలని స్థానికులు పట్టుపట్టారు. వసుల్లో జాప్యం లేకుండా హెచ్‌ఎండీఏ కూడా అందుకు సానుకూలంగా స్పందించింది. త్వరలో పరిహారం పంపిణీకి శ్రీకారం చట్టనున్నారు. తర్వాత భవనాలు, ఇతర కట్టడాలను తొలగించనున్నారు.

తర్వాత ప్రైవేటు భూమికి..

తొలుత కట్టడాలకు పరిహారం ఇచ్చిన తర్వాత ప్రైవేటు భూములకు చెల్లించనున్నారు. ప్యారడైజ్ జంక్షన్ నుంచి శామీర్‌పేట్ ఓఆర్‌ఆర్ జంక్షన్ వరకు నిర్మించే కారిడార్‌కు మొత్తం ప్రైవేటు భూమి 163 ఎకరాలు అవసరం. ఇప్పటికే ప్రైవేటు స్థలాల వాల్యూయ్‌షన్ ప్రక్రియ నడుస్తోంది. ఇక ప్యారడైజ్ జంక్షన్ నుంచి డెయిర్‌ఫామ్ రోడ్డు వరకు మొత్తం ప్రైవేటు భూమి 55 ఎకరాలకు సంబంధించి అదే ప్రక్రియ నడుస్తోంది.

సమరానికి సన్నాహాలు

నల్గొండ : గ్రామపంచాయతీ ఎన్నికలకు ముందే ప్రాదేశిక సమరానికి ప్రభుత్వం సిద్ధ కానుండటంతో జిల్లాలో యంత్రాంగం సైతం ఆ నిర్వహణకు సమర సన్నాహాలు ప్రారంభించింది. ఎన్నికల కార్యాచరణకు అవసరమైన మానవ సంపత్తితోపాటు ఆర్థిక వనరులు, మండల స్థాయి అధికారుల ఖాళీల భర్తీలపై దృష్టి సారించారు. ఇప్పటికే బ్యాలెట్ బాక్స్‌లను సిద్ధం చేయడంతోపాటు 33 జడ్పీటీసీ, 352 మండల ప్రాదేశిక స్థానాకు అవసరమైన ప్రింట్ చేయని బ్యాలెట్ పేపర్లను దిగుమతి చేశారు. జిల్లాలో 33 మండల పరిషత్తులుండగా ప్రస్తుతం 20 మండలాల్లో రెగ్యులర్ ఎంపీడీవో అధికారులున్నారు. మిగతా 13 మండలాల్లో ఎంపీడీవో పోస్టులు ఖాళీగా ఉన్నాయి. ఆయా మండల పరిషత్తులో సీనియర్ సూపరింటెండెంట్ అధికారులకు ఇన్‌ఛార్జి ఎంపీడీవోలుగా అదనపు బాధ్యతలు అప్పగించారు. తాజాగా అన్ని మండలాల్లో ఎంపీడీవో పోస్టులు ఖాళీ లేకుండా భర్తీ చేయాలని పంచాయితీరాజ్‌శాఖ ఆదేశాలు జారీ చేసింది. ఉత్తర్వుల కంటే ముందే జిల్లా యంత్రాంగం ఖాళీ పోస్టులు భర్తీ చేసి ముందు వరుసలో ఉంది. **పీవో, పవీవో నియామకంపై దృష్టి**

జిల్లా, మండల ప్రాదేశిక ఎన్నికల నిర్వహణలో కీలకపాత్ర పోషించే పీవో, పవీవోలను మండలస్థాయిలో నియమించనున్నారు. జిల్లాలో అర్హత గల అధికారుల జాబితాను తయారు చేసే పనిలో అధికార యంత్రాంగం నిమగ్నమైంది. సొంత మండలం, ప్రస్తుతం పనిచేస్తున్న మండలాల్లో నియమించకుండా ఇతర మండలాల్లో పీవో, పవీవోలుగా నియమించేలా ఉన్నతాధికారులు జాబితాలు తయారు చేస్తున్నారు.

ఎన్నికలకు సిద్ధం - ట్రైమకరెడ్డిర్ల, సీఈవో నల్గొండ జిల్లా పరిషత్తు

జడ్పీటీసీ, ఎంపీటీసీ ఎన్నికల షెడ్యూల్ ఎప్పుడు వచ్చిన నిర్వహించేందుకు సిద్ధంగా ఉన్నాం. అన్ని రకాల ఏర్పాట్లు చేసుకుంటున్నాం. ఎన్నికల్లో కీలకమైన ప్రింట్ చేయని బ్యాలెట్ పేపరు తెప్పించాం.

రెండు విశతల్లే..రాష్ట్రంలోనే నల్గొండ జిల్లా.. 33 మండల పరిషత్తులతో పెద్దగా ఉండటంతో గత ఎన్నికల్లో మూడు విడతలుగా జడ్పీటీసీ, ఎంపీటీసీ ఎన్నికలు నిర్వహించారు. ఆ నేపథ్యంలో ఈసారి మూడు విడతల్లో నిర్వహించేలా యంత్రాంగం ప్రణాళిక తయారు చేసింది. కానీ ఎన్నికల కమిషన్ అంత గడువు ఇవ్వమని చెప్పడంతో రెండు విడతల్లో నిర్వహించేలా కనరత్న ప్రారంభించారు. ఓటర్ల సంఖ్యను అనుసరించి నల్గొండ, చందూరు డివిజన్ల ఒక విడత, మరో విడతలో మిర్యాలగూడ, దేవరకొండ డివిజన్లలో ఎన్నికలు నిర్వహించేందుకు ప్రణాళిక రూపొందిస్తున్నట్లు తెలిసింది.

ప్రత్యేక పాలన వి.శగా సహకారం

సంగారెడ్డి : పరస్పర సహకారంతో ఆర్థిక అభ్యున్నతికి బాటలు వేయాలన్న లక్ష్యంతో ప్రభుత్వం సహకార వ్యవస్థను తీసుకొచ్చింది. ప్రాథమిక వ్యవసాయ సహకార పరపతి సంఘాల ద్వారా రైతులకు వంట రుణాలు, ఎరువులు, విత్తనాలు అందుతున్నాయి. ధాన్యం కొనుగోలు కేంద్రాలు నిర్వహిస్తూ రైతులకు మద్దతు ధర దత్తేలా చూస్తున్నారు. ప్రతి ఐదేళ్లకోసారి ఎన్నికలు నిర్వహిస్తూ పాలకవర్గాలను ఎన్నుకుంటున్నారు. ప్రస్తుత పాలకవర్గాల పదవీ కాలం ఈనెల 14తో ముగియనుండగా ఇప్పటివరకు ఎన్నికలపై ఎలాంటి స్పష్టత లేకపోవడం గమనార్హం.**డీసీసీబీ, డీసీఎంఎలకూ..**సహకార సంఘాల ఎన్నికలు ఇప్పట్లో నిర్వహించే అవకాశం కనిపించడం లేదు. దీంతో ఆయా సంఘాలకు ప్రత్యేకాధికారులను నియమించాలని ప్రభుత్వం యోచిస్తున్నట్లు తెలిసింది. రెండు, మూడు సాస్టెటిలకు ఒకరు చొప్పున జిల్లా స్థాయి అధికారులకు ఈ బాధ్యతలు అప్పగించాలని భావిస్తున్నట్లు సమాచారం. పాలకవర్గాల స్థానంలో ప్రత్యేకాధికారులే సాస్టెటిల పాలన వ్యవహారాలను పర్యవేక్షించనున్నారు. డీసీసీబీ, డీసీఎంఎ పాలకవర్గాల పదవీ కాలం కూడా ఈనెల 25తో పూర్తికానుంది. వీటికి ప్రత్యేకాధికారుల నియమించే అవకాశాలున్నాయి.

కొత్త సంఘాల ఏర్పాటుపై..

జిల్లాలో కొత్తగా 8 సహకార సంఘాలు ఏర్పాటు చేయాలని జిల్లా యంత్రాంగం ఇప్పటికే ఉన్నతాధికారులకు ప్రతిపాదనలు పంపింది. ఈ ప్రతిపాదనలకు ఆమోదం లభిస్తే వరదవల్లి, ఆత్మకూరు, మునిపల్లి, జుహరాబాద్, తద్వల్, నాగలిగిడ్ల, వరేపల్లిలో ప్రాథమిక వ్యవసాయ సహకార పరపతి సంఘాల ఏర్పాటు కానున్నాయి. కొత్త సంఘాల ఏర్పాటు తర్వాత ఎన్నికలు నిర్వహించే అవకాశాలు ఉన్నాయి. మార్గదర్శకాలు అందాల్సి ఉందిసహకార సంఘాల ఎన్నికలపై మార్గదర్శకాలు అందాల్సి ఉంది. ప్రభుత్వం నుంచి వచ్చే అదేశాలకు అనుగుణంగా ప్రణాళికతో ముందుకు సాగుతాం. సాస్టెటీలో చేరి ఏడాది గడిచిన వారికే ఎన్నికల్లో ఓటు హక్కు ఉంటుంది.

మీరాలం.. పర్యాటక వైభవం



హైదరాబాద్: నగరంలోని మీరాలం చెరువును మిలమిల లాడే పర్యాటక కేంద్రంగా తీర్చిదిద్దాలని రాష్ట్ర ప్రభుత్వం నిర్ణయించింది. భారీ అభివృద్ధి ప్రణాళికతో ముందుకెళ్తోంది. ఇప్పటికే హెచ్‌ఎండీఏ ద్వారా రూ.375 కోట్లతో సాధారణ వంతెన నిర్మించేందుకు పరిపాలన అనుమతి మంజూరచగా.. దాన్ని నిలుపుదల చేసి ప్రపంచస్థాయి తీగల వంతెన లేదా సస్పెన్షన్ బ్రిడ్జిని కట్టేందుకు కనరత్న చేస్తోంది. రాష్ట్ర ప్రభుత్వంపై భారం పడకుండా పీవీపీ విధానంలో నిర్మించాలనే ఆలోచన సైతం పురోగతిలో ఉంది. పీవీపీ పద్ధతిలో నిర్మించదలిస్తే.. లాహదేవీలు ఎలా ఉండాలోనే ప్రతిపాదనలను సిద్ధం చేయాలంటూ తాజాగా కన్నలైన్స్‌ని నియమించింది. అదే సమయంలో సాంకేతిక అంశాల పరిశీలనకు మరో కన్నలైన్స్‌ని రంగంలోకి దించింది. నివేదికలు రాగానే ఉత్తమ విధానాన్ని ఎంపిక చేసి, దాని ప్రకారం ఎంఆర్‌డీసీఎల్(మూసీ నది అభివృద్ధి సంస్థ) ద్వారా నిర్మాణ

మూర్తి నాటికి మేరా 20 పింజీడీల నీరు



హైదరాబాద్: జలమండలికి మార్చిలో మరో 20 ఎంజీడీల నీరు అందుబాటులోకి రానుంది. ఇప్పటికీ నగరంలో నీటి డిమాండ్, సరఫరా మధ్య పెరుగుతున్న అంతరం నేపథ్యంలో ఈ నీరు అందుబాటులోకి వస్తే వేసవిలో కొంతమేర ఊరట ఉంటుందని జలమండలి భావిస్తోంది. ప్రస్తుతం జలమండలి నుంచి మిషన్ భగీరథకు 20 ఎంజీడీల నీరు అందుతోంది. మల్లన్నపాగర్ నుంచి మిషన్ భగీరథకు నీటిని తీసుకునేందుకు గ్రామీణ నీటి సరఫరా విభాగం చేసుకుంటున్న ఏర్పాట్లు కొలిక్కి వస్తుండటంతో..ఆ మేరకు నీటిని జలమండలి వినియోగించుకోనుంది. వాస్తవంగా జనవరి నుంచే 20 ఎంజీడీల నీరు అదనంగా అందుబాటులోకి రావాల్సి ఉండగా మిషన్‌భగీరథ

జర్నల్‌కు జైఎన్‌టీయూ



హైదరాబాద్ : జవహర్‌లాల్ నెహ్రూ సాంకేతిక విశ్వవిద్యాలయం విదేశీ పర్సంటిల తరహాలో ప్రత్యేకంగా జర్నల్‌ను ప్రచురించనుంది. ఇంజినీరింగ్ విద్యార్థుల్లో నైపుణ్యాలు పెంపొందించేందుకు ఆచార్యులు పరిశోధన పత్రాలను రూపొందించేందుకు ఈ జర్నల్ వేదికగా మారనుంది. ఈ పత్రికతో తొలి సంవత్సరం నుంచి నాల్గో సంవత్సరం చదువుకుంటున్న విద్యార్థుల్లో ఎవరైనా వారికి వచ్చిన ఆలోచనలు, చేయాలనుకున్న పరిశోధనలను ఆచార్యులకు తెలిపితే వాటిని పరిశోధన పత్రాలుగా రూపొందించనున్నారు. అనంతరం జేఎన్‌టీయూ జర్నల్‌లో ప్రచురించనున్నారు. తొలుత 3 నెలలకో జర్నల్ ప్రచురించాలనుకున్నారు. ఆవిష్కరణలు.. పరిశోధన పత్రాల సంఖ్య పెరిగితే వెదికాకటి ప్రచురించేందుకు సన్నాహాలు చేస్తున్నారు. పత్రికను ఆన్‌లైన్ ఎడిషన్‌గానూ తీసుకువస్తుండడంతో ఆదరణ పెరిగే అవకాశాలున్నాయని అధికారులు చెబుతున్నారు. అవసరమైతే విదేశాల్లో ఉంటున్న పూర్వ విద్యార్థులకు రచనలు చేసే అవకాశం కల్పించనున్నామని జేఎన్‌టీయూ ఆన్‌ఛార్జి వీసీ ప్రొఫెసర్ వి.బాలకి

సూతీన్ సాంకేతికతతో సాగులో సత్కృతీతాలు

మాదాపూర్ : అన్ని రకాల పంటలు పండించే రాష్ట్రంగా స్వయం సమృద్ధి సాధించటమే కాక, విదేశాలకు వ్యవసాయ ఉత్పత్తులను ఎగుమతి చేసే స్థాయికి తెలంగాణను తీర్చిదిద్దాలనే లక్ష్యంతో ప్రభుత్వం పనిచేస్తోందని వ్యవసాయశాఖ మంత్రి తుమ్మల నాగేశ్వరరాు వు ఆన్నారు. మాదాపూర్‌లోని హైటెక్స్‌లో కిసాన్ ఫోరం ప్రైవేట్ లిమిటెడ్ ఆధ్వర్యంలో ఏర్పాటుచేసిన అగ్రి షో(వ్యవసాయ ప్రదర్శన)ను మంత్రి ప్రారంభించారు. ఆయన మాట్లాడుతూ.. సాగులో ఆధునిక సాంకేతికతను పరిచయం చేయాలనే ఆలోచనతో పని చేస్తున్నామ న్నారు. ఇందులో భాగంగా రాయితీపై ఆధునాతన యంత్రాలు అంది స్తున్నామని తెలిపారు. కోవాడలో ఇంటర్నేషనల్ మార్కెట్ ఏర్పాటు చేసేందుకు ప్రభుత్వం సంకల్పించిందని, త్వరలోనే దాన్ని ప్రారంభించి విదేశాలకు మన వ్యవసాయ ఉత్పత్తులను ఎగుమతి చేసేందుకు చర్యలు తీసుకుంటున్నామని తెలిపారు. రైతాంగాన్ని, వ్యవసాయ పరిశ్రమను, నూతన సాంకేతికతలను ఒకే వేదికపైకి తెచ్చేలా కిసాన్ అగ్రి షో ఏర్పాటు చేయడం ఆభినందనీయమన్నారు. వ్యవసాయశాఖ కార్యదర్శి రఘునీష్ దేవ్‌యర్, డైరెక్టర్ గోపి, కిసాన్ ఫోరమ్ ప్రైవేట్ లిమిటెడ్ కన్సర్గర్ నీరంజన్ రెడ్డి పాండే, తెలంగాణ హార్టికల్చర్ యూనివర్శిటీ వైస్ ఛాన్సలర్ ప్రొఫెసర్ రాజెర్రిడ్డి తదితరులు పాల్గొన్నారు. **ఆకట్టుకుంటున్న అగ్రి షో:** హైటెక్స్‌లో

పనులు చేపడతామని పురపాలకశాఖ స్పష్టం చేస్తోంది.దేశంలోని ఏ ఇతర నగరాల్లోనూ లేని విధంగా.. ఆకర్షణీయంగా మీరాలం చెరువును అభివృద్ధి చేయాలని ముఖ్యమంత్రి రేపంత్ రెడ్డి ఇటీవల పురపాలకశాఖను ఆదేశించడం గమనార్హం.

ఆకట్టుకునేందుకు..

పైవంతెనకు ఆర్కమెంట్ లైటింగ్, చెరువులో మ్యూజికల్ ఫౌంటెయిన్లు, వ్యూ పాయింట్లు, సంస్కృతి, వారసత్వాన్ని ప్రతిబింబించే ఆకృతుల ఏర్పాటు, మూడు పెద్ద దీవుల్లో పర్యాటకుల విడిది కేంద్రాలు, హోటళ్ల నిర్మాణం, మరో రెండు చిన్న దీవుల్లోనూ పార్కులు, ఐదు దీవులను కలుపుతూ వంతెన మార్గాలు, చెరువు చుట్టూ వచ్చదనం అభివృద్ధి, ఆటపాటలు, క్రీడా వసతులు.

మూడు రకాల ప్రతిపాదనలు

రూ.375 కోట్లతో సాధారణ పైవంతెన.

రూ.1200 కోట్లతో తీగల వంతెన (దుర్గం చెరువులో మాదిరి).

రూ.1900 కోట్లతో కేబుల్ సస్పెన్షన్ బ్రిడ్జి, పర్యాటక సౌకర్యాలు.

వంతెన ఇలా..

పొడవు: 2.5 కి.మీ

వెడలు: 16.5 మీటర్లు (నాలుగు లైన్లు)

ఎక్కడి నుంచి ఎక్కడికి: చెరువుకు పశ్చిమాన ఉన్న దక్కన్ పార్కు-తూర్పున ఉన్న బెంగళూరు జాతీయ రహదారి మధ్య ఎవరికి ప్రయోజనం: దక్కన్ పార్కు నుంచి చింతల్‌మెట్ వైపు రోడ్డుకు వంతెన డౌన్ ర్యాంపు, కిషన్‌బాగ్ నుంచి వంతెన పైకి ఎక్కేలా ఆప్ ర్యాంపు, జాతీయ రహదారి నుంచి బహదూర్‌పుర, అత్తాపూర్ వైపు నుంచి సులువుకానున్న రాకపోకలు.

పనుల్లో జాప్యంతో మార్చి నాటికి ఇది వాయిదా పడింది. ప్రస్తుతం నగరానికి జలం జలాశయాలతో 25 ఎంజీడీలు, మంజీరా, సింగూరు నుంచి 80 ఎంజీడీలు, కృష్ణా నుంచి 236 ఎంజీడీల నీటితోపాటు గోదావరి నుంచి 162 ఎంజీడీల నీరు తీసుకుంటున్నారు. మంజీరా నుంచి మరో ఐదారు ఎంజీడీల నీరు తీసుకునేందుకు అవకాశం ఉన్నా పైపులైను పాతది కావడంతో ఎక్కువ నీటిని పంపింగ్ చేస్తే పైపులైన్ దెబ్బతిని నష్టం జరిగే అవకాశం ఉండటంతో మంజీరా నుంచి 37 ఎంజీడీల నీటిని తీసుకుంటున్నారు. నగరంలో జనవరి నుంచే భూగర్భజలాలు తగ్గడంతో ట్యాంకర్లకు డిమాండ్ పెరిగింది. ట్యాంకర్ల సంఖ్యతో పాటు, ఫిల్లింగ్ కేంద్రాలను పెంచి సరఫరాకు జలమండలి ఏర్పాట్లు చేసింది. వేసవి ఆఖరు వరకు కూడా నీటికి డిమాండ్ కొనసాగనుండటంతో గరిష్టంగా నీటి సరఫరాపై జలమండలి దృష్టిసారించింది. ట్యాంకర్లు పక్కదారి పట్టకుండా నిర్దిష్ట ప్రణాళికను అమలు చేస్తోంది.

వచ్చే వారం 2, 3 దశల పనుల టెండర్లు

గోదావరి నుంచి మరో 20 టీఎంసీల నీటిని తీసుకువచ్చేందుకు ఉద్దేశించిన గోదావరి 2,3 దశల ప్రాజెక్ట్ టెండర్లకు వచ్చే వారం జలమండలి ఏర్పాట్లు చేస్తోంది. రూ.7,360 కోట్లతో చేపట్టే పనుల్లో 15 టీఎంసీల నీరు నేరుగా నగర అవసరాలను తీర్చునుండగా మరో ఐదు టీఎంసీలు జలం జలాశయాల పునరుజ్జీవానికి కేటాయించారు. రెండేళ్లలో నీటిని తీసుకువచ్చేలా ప్రణాళిక రూపొందించినట్లు అధికారులు తెలిపారు.

సైబరాబాద్, రాచకొండ

కమిషనరేట్లు పునర్వ్యవస్థీకరణ

హైదరాబాద్: సైబరాబాద్, రాచకొండ పోలీస్ కమిషనరేట్ల పునర్వ్యవస్థీకరణ దిశగా అడుగులు పడుతున్నాయి. దూరాభారం, భౌగోళిక పరిస్థితులు, పెరుగుతున్న జనాభా, నేర నియంత్రణలో భాగంగా కొత్త పోలీస్ స్టేషన్లతో పాటు.. స్వల్పంగా కమిషనరేట్ల సరిహద్దులు మారేలా ఈ ప్రతిపాదనలు రూపొందించారు.రాచకొండ పరిధిలోని మార్షల రాణాను.. సైబరాబాద్ పరిధిలోకి తీసుకెళ్లాలని భావిస్తున్నారు. కొత్తగా బదంగ్‌పేట్, బోడుప్పల్, ఆర్థిక నేరాల విభాగం (ఈవోడబ్ల్యూ) రాణాల ఏర్పాటుకు సిద్ధమవుతున్నారు. ప్రస్తుతం మీర్‌పేట రాణా పరిధిలో బదంగ్‌పేట్ ఉంది. ఆదిభట్ల రాణా పరిధిలోని నాదర్‌గూల్, కుర్మగూడ నుంచి కొన్ని ప్రాంతాలతో కలిపి బదంగ్‌పేట్ రాణా ఏర్పాటు చేయాలని భావిస్తున్నారు.



బోడుప్పల్ కార్పొరేషన్ ప్రాంతంలో ఓ పోలీస్ స్టేషన్ రాబోతోంది. సైబరాబాద్ పరిధిలో ఉన్న కడ్డూర్ రాణాను రాచకొండ పరిధిలోకి తీసుకొచ్చేలా మార్పులు ఉండనున్నాయి. 27 కొత్త రాణాలు ఏర్పాటు చేయాలని గత సవంబరులోనే హెంకాశాఖకు ప్రతిపాదనలు పంపారు. 7 శాంతి భద్రతలు, 12 ట్రాఫిక్ , 4 సైబర్‌క్రైమ్, 4 మహిళా పోలీస్ స్టేషన్లు ఏర్పాటు చేయాలని, పూర్తిగా గ్రామీణ ప్రాంతాలుండే అమనగల్గు సర్కిల్‌ను.. నడే డివిజన్ స్థాయికి పెంచాలని కోరారు. సైబరాబాద్‌లో ప్రస్తుతం 7 జోన్లు, 55 పోలీస్ స్టేషన్లు(శాంతి భద్రతలు 43, ట్రాఫిక్ 12) ఉన్నాయి. వీటిలో రెండు జోన్లు, రెండు డివిజన్లు, ఏడు పోలీస్ స్టేషన్లు గతేడాది ఏర్పాటైన వే.నగరం వేగంగా విస్తరిస్తుండడంతో ప్రస్తుతమున్న 38రాణాల హెూదాను కేటగిరీలవారిగా పెంచాలని నిర్ణయించారు.

వేతీన్ వెటెలు.. కార్మికుల ఆవస్థలు

కరీంనగర్ : నగరపాలక సంస్థ పరిధిలో పని చేస్తే పారిశుధ్య కార్యకులతోపాటు ఇతర విభాగాల్లో పని చేసే ఒప్పంద కార్యకులకు ప్రతి నెలా ఒకటి, రెండు తేదీల్లో వచ్చే వేతనాలు దారి తప్పుతున్నాయి. ఆరు నెలలుగా ఏ సమయంలో వస్తాయో తెలియని గందరగోళం నెలకొంది. మొత్తం 1400 మంది పని చేస్తుండగా కొత్తగా విలీన గ్రామాలు, పురపాలికలకు సంబంధించిన వేతనాలు కూడా ఇక్కడి నుంచే మంజూరు చేయాల్సిన పరిస్థితి ఏర్పడింది. 7వ తేదీ దాటినా ఇప్పటివరకు చెక్కు రాయలేదని కార్యకులు ఆగ్రహిస్తున్నారు. బ్రెజిర్ ద్వారా బిల్లు పాస్ అయి వారధి సంస్థకు వచ్చే సరికి మరో వారం రోజులు పట్టేలా మారిందని చెబుతున్నారు. అసలే రెండో శనివారం,



ఆదివారం బ్యాంకులకు సెలవు రోజు ఉంటుంది.

నెలావారి లవసరాలకు లవస్థలు

ఇన్నాళ్లు నెల కాగానే రంఛన్‌గా వచ్చే కార్యకుల వేతనాలు కొన్ని నెలలుగా రెండోవారం వరకు సాగిడిస్తుండటంతో నెలావారి అవసరాలకు అవస్థలు పడుతున్నారు. ముఖ్యంగా ఆర్థెకు ఉన్న వారికి అద్దె చెల్లిచడం, కిరాణింలో బాకీ చెల్లిచడం, రుణాలు తీసుకున్న వారికి ఈఎంఐలు చెల్లిచడం కష్టంగా మారింది. ఇప్పటికైనా ఉన్నతాధికారులు పరిశీలించి ప్రతినెలా ఒకటో తేదీన వేతనాలు అందేలా చూడాలని కోరుతున్నారు.

పెండింగ్‌లోనే ఏలయర్స్

పారిశుధ్య కార్యకులకు 2021లో చెల్లించాల్సిన ఏరియర్స్ ఇప్పటికీ పెండింగ్‌లో ఉన్నాయి. ఒక్కో ఒప్పంద ఉద్యోగికి రూ.3,600 చొప్పున చెల్లించేందుకు రూ.49 లక్షలు చెక్కును వారం కిందట రాశారు. ఆ చెక్కు పాను కాలేదు. స్థాంపు ద్యూటీ నిధులు వచ్చినా ఇప్పటివరకు విడుదల కాకపోవడంతో కార్యకులు ఎదురు చూస్తున్నారు.

స్వచ్ఛత ఆర్భాటమేనా?

సుల్తానాబాద్ : సుల్తానాబాద్ పట్టణ జనాభాకు అనుగుణం గా మరుగుదొడ్లు, మూత్రశాలలు అందుబాటులో లేక స్థానికులతో పాటు వివిధ పనులపై వచ్చే వాళ్లు ఇబ్బందులు పడుతున్నారు. ఒకటి, రెండు అవసరాలకు, ముఖ్యంగా మహిళలు ఆసౌకర్యానికి గురవుతున్నారు.

మార్గదర్శకాలు జడీ..

స్వచ్ఛభారత్ మార్గదర్శకాల ప్రకారం పురపాలిక పరిధిలో ప్రతి వెయ్యి మందికి ఒక మరుగుదొడ్డి(సీటు) అందుబాటులో ఉండాలి.

పట్టణంలో 30 వేల జనాభా ఉండగా 30 సీట్లతో మరుగుదొడ్లు, అందులో మహిళలు, పురుషులకు 50 శాతం చొప్పున నిర్మించాలి. ప్రధాన ప్రాంతాలను ఎంపిక చేసి మహిళలకు 5, పురుషులకు 5 చొప్పున సీట్లతో ఆరు ప్రాంతాల్లో వీటిని ఏర్పాటు చేయాల్సి ఉంది.

అవసరమైన ప్రాంతాలు సుల్తానాబాద్ కూరగాయల మార్కెట్ ఏరియాలోని మరుగుదొడ్లలో వసతులు అంతంతమాత్రంగానే ఉన్నాయి. మరుగుదొడ్ల తలుపులు తుప్పు పట్టి శిథిలావస్థకు చేరుకున్నాయి. ప్రయాణ ప్రాంగణంలోని మరుగుదొడ్లు శుభ్రత లేక దుర్గంధం వెదజల్లుతున్నాయి.తహసీల్దార్, ఎంపీడీవో, కోర్డు కూడలిలో మరుగుదొడ్లున్నా నీటి వసతి, నిర్వహణ లేక మూసీ ఉంటున్నాయి. దీంతో చిరు వ్యాపారులు, కార్యాలయాలకు వచ్చే వారు ఇబ్బందులు పడుతున్నారు. బహిరంగ మూత్ర వినర్షనతో పరిసరాలు అపరిశుభ్రమవుతున్నాయి.వాహనదారులకు, ప్రయాణికులకు ఎక్కువ అవసరమైన అంబేడ్కర్ల చౌరస్తాలో మరుగుదొడ్లు నిర్మించినా సరిపడా నీటి సౌకర్యం లేక ఎప్పుడు చూసినా మూసీ ఉంటున్నాయి. శాస్త్రీనగర్, సుగ్రంపల్లి ప్రాంతాల్లోని సామాజిక మరుగుదొడ్లు నీటి సౌకర్యం, నిర్వహణ లేక వినియోగంలోకి రావడం లేదు.

మెట్రో రైలు విస్తరణపై హైకోర్టులో పిల్



హైదరాబాద్: మెట్రో రైలు విస్తరణపై తెలంగాణ హైకోర్టులో ప్రజా ప్రయోజన వ్యాజ్యం (పిల్) దాఖలైంది. ఏపీడబ్ల్యుఎఫ్ ఈ పిటిషన్ ను దాఖలు చేసింది. తెలంగాణ సీఎస్, పురపాలక శాఖ

ముఖ్యకార్యదర్శి, మెట్రో రైలు ఎండ్, పక్స్ బోర్డు సీఈవోను పిటిషన్ ప్రతివాదులుగా చేర్చారు. పాతబస్లో మెట్రో నిర్మాణంపై ఏపీడబ్ల్యుఎఫ్ అభ్యంతరం వ్యక్తం చేసింది. పలు చారిత్రక కట్టడాలను పరిగణనలోకి తీసుకోకుండా నిర్మాణాలు చేపడుతున్నారని పిటిషన్ లో పేర్కొంది. తెలంగాణ హెరిటేజ్ యాక్ట్-2017 ప్రకారం చారిత్రక కట్టడాలను పరిరక్షించాల్సి ఉందని.. పాతబస్లో మెట్రోమార్గం సమీపాన చార్మినార్, ఫలక్ నుమా ప్యాలెస్, పురాణాహవేలీ, మొఘల్ పుర సమాధుల వంటి చారిత్రక కట్టడాలున్నాయని వివరించింది. మెట్రోరైలు నిర్మాణం వల్ల ఆ కట్టడాలు దెబ్బతినే ప్రమాదం ఉందని పేర్కొంది. మెట్రో డిజైన్ ను హైకోర్టు లేదా నిపుణుల బృందం ఆమోదించిన తర్వాత ముందుకు వెళ్లాలని కోరింది. అప్పటి వరకు మెట్రో నిర్మాణ పనులు నిలిపివేయాలని హైకోర్టుకు ఏపీడబ్ల్యుఎఫ్ విజ్ఞప్తి చేసింది. దీనిపై తదుపరి విచారణను హైకోర్టు 17వ తేదీకి వాయిదా వేసింది.

గట్టు వామనరావు దంపతుల హత్య కేసుపై సుప్రీంకోర్టులో విచారణ

దిల్లీ: న్యాయవాది గట్టు వామనరావు దంపతుల హత్య కేసుపై సుప్రీంకోర్టులో మంగళవారం విచారణ జరిగింది. కోర్టు ఆదేశిస్తే దర్యాప్తు చేపట్టడానికి అభ్యంతరం లేదని సీబీఐ తరపు న్యాయవాది తెలిపారు. తెలంగాణ ప్రభుత్వం కూడా ఈ కేసును సీబీఐకి అప్పగించేందుకు అభ్యంతరం లేదని ఇప్పటికే చెప్పింది. న్యాయవాదులైన దంపతులు ఇద్దరినీ కోర్టు ప్రాంగణంలోనే హత్య చేశారని.. దీనికి సంబంధించిన వీడియోలన్నీ ఉన్నాయని వామనరావు తండ్రి గట్టు కిషన్ రావు తరపు న్యాయవాది కోర్టుకు తెలిపారు. అందరూ చూస్తుండగానే ఇద్దరినీ అత్యంత కిరాతకంగా చంపారన్నారు. అవే వీడియోలు టీవీ ఛానళ్లలో ప్రసారమయ్యాయని చెప్పారు. కేసు దర్యాప్తు నిష్పాక్షికంగా జరగడం లేదని ఆరోపించారు. తమపై లేని ఆరోపణలు చేసి నిందితులుగా చేర్చారని.. కేసును కొట్టివేయాలని పుట్ట మధు తరపు న్యాయవాదులు కోర్టును కోరారు. మరణ వాంగ్మూలంలో ఎవరి పేరూ చెప్పలేదని.. కావాలంటే దానికి సంబంధించిన వివరాలు కోర్టుకు



అందిస్తామన్న తెలిపారు. మరణ వాంగ్మూలాన్ని బ్రాన్స్ క్రిక్స్ చేసి ఇస్తామని.. దీనికి సమయం ఇవ్వాలని విజ్ఞప్తి చేశారు. అనంతరం తదుపరి విచారణను జస్టిస్ ఎంఎం సుందర్ శే, జస్టిస్ రాజేశ్ బిందాల్ ధర్మాసనం రెండు వారాలకు వాయిదా వేసింది.

ఆ నేతలకు కులగణన దరఖాస్తులు పంపిన మంత్రి పాన్సం

కరీంనగర్: మంత్రి పాన్సం ప్రభాకర్ కులగణన దరఖాస్తులను బీఆర్ఎస్ అధ్యక్షుడు, మాజీ సీఎం కేసీఆర్, మాజీ మంత్రులు కేటీఆర్, హరీష్ రావులకు పంపారు. ఈ సందర్భంగా మంగళవారం కరీంనగర్ లో మంత్రి మీడియాతో మాట్లాడుతూ.. ముందు మీరు కుల గణనలో పాల్గొని.. అప్పుడు మాట్లాడాలన్నారు. బలహీన వర్గాలకు న్యాయం జరగడం ఇష్టం లేదా అని ప్రశ్నించారు. బీజేపీ, బిఆర్ఎస్ బీసీల పట్ల చిత్త శుద్ధి ఉందా.. చేతగతపోతే నోరు మూసుకుని కూర్చోవాలన్నారు. కులగణనపై బీజేపీ కుట్ర చేస్తోందని.. సూచనలు, సలహాలు ఇస్తే తీసుకుంటామని మంత్రి పాన్సం ప్రభాకర్ స్పష్టం చేశారు.



మైనార్టీలను ఇప్పుడు కొత్తగా బీసీల్లో చేర్చలేదని.. మైనార్టీలు ఎప్పటి నుంచో బీసీల్లో ఉన్నారని రాష్ట్రరవాణా బీసీ సంక్షేమ శాఖ మంత్రి పాన్సం ప్రభాకర్ స్పష్టం చేశారు. కేంద్రమంత్రి బండి సంజయ్ కు దమ్ముంటే కేంద్రంతో దేశ వ్యాప్తంగా కుల సర్వే చేయాలని డిమాండ్ చేశారు. బండి సంజయ్ ను అధ్యక్ష పదవి నుంచి తొలగిస్తే.. బీసీ సమాజం బాధపడిందని అన్నారు. ఎమ్మెల్యే కల్వకుంట్ల కవిత లిక్కర్ నినాదం అయి పోయిందని, ఇప్పుడు బీసీ నినాదం ఎత్తుకున్నారని అన్నారు. కవితకు అప్పుడప్పుడు జాగృతి గుర్తుకు వస్తుందని, ఏమీ లేకపోతే బతుకమ్మ నిాదం ఎత్తుకుంటారని, ఆమె ఒక ఆడబిడ్డ.. ఆమెను ఆడి ఆడారు. దప్పు కళాకారులతో కలిసి దరువేసి చూపరులను ఆకట్టుకున్నారు.

అందుకే ఎమ్మెల్యే ఎన్నికలకు బీఆర్ఎస్ పోటీ చేయట్లేదు

హైదరాబాద్: అసెంబ్లీ, పార్లమెంట్ ఎన్నికల్లో ఓటమితో బీఆర్ఎస్ నేతలం నిరాశ, నిస్సహాయత ఉన్నామని మాజీ ఎంపీ బోయినపల్లి వినోద్ కుమార్ కీలక కామెంట్స్ చేశారు. ఉన్న మాజీ చెబుతున్నాను.. దీనిలో దాపరికం ఏమీ లేదని చెప్పారు. ఇవాళ(మంగళవారం) తెలంగాణ భవన్ లో వినోద్ కుమార్ మీడియా సమావేశం నిర్వహించారు. ఈ సందర్భంగా మీడియాతో వినోద్ కుమార్ మాట్లాడుతూ.. ఎమ్మెల్యే ఎన్నికల్లో బీఆర్ఎస్, బీజేపీ మధ్య లోపాయికారీ ఒప్పందం లేదని చెప్పారు. ఓటరు సమాధు కార్యక్రమంలో తాము పాల్గొనేలేదన్నారు. అందుకే ఎమ్మెల్యే ఎన్నికలకు దూరంగా ఉన్నామని చెప్పారు. ఎమ్మెల్యే ఎన్నికల నిర్వహణలో తప్పుదాలున్నాయన్నారు. గతంలో కూడా బీఆర్ఎస్ పోటీ చేయని సందర్భాలు ఉన్నాయని అన్నారు. మోదీ సర్కార్ వెంటనే దేశంలో జనాభా లెక్కింపు జరపాలని డిమాండ్ చేశారు. కులగణన నుంచి తప్పించుకోవటానికి మోదీ.. జనగణన చేయటంలేదని విమర్శించారు. డీలిమిటేషన్, మహిళా రిజర్వేషన్ల నుంచి తప్పించుకోవాలని కేంద్ర ప్రభుత్వం చూస్తోందని విమర్శించారు. డీ లిమిటేషన్ జరిగితే తెలంగాణలో అసెంబ్లీ సీట్లు పెరుగుతాయని చెప్పారు.



సీఎం రేవంత్ తో మందక్యష్ట మాలిగ్ భేటీ

హైదరాబాద్: తెలంగాణ సీఎం రేవంత్ రెడ్డితో ఎమ్మార్పీఎస్ వ్యవస్థాపకుడు మందక్యష్ట మాలిగ్ భేటీ అయ్యారు. ఎమ్మార్పీఎస్ నేతలతో కలిసి సీఎంత్ ఆయన సమావేశమయ్యారు. జస్టిస్ షమీమ్ అక్టర్ నివేదికలోని లోపాలను

సీఎం రేవంత్ దృష్టికి మందక్యష్ట తీసుకెళ్లారు. ఎస్సీ వర్గీకరణ, రిజర్వేషన్లపై సీఎంత్ చర్చించారు. సీఎంత్ జరిగిన ఈ భేటీలో మంత్రి పొంగులేటి శ్రీనివాసరెడ్డి, కె.కేశవరావు, వేం సరేందర్ రెడ్డి, సంపత్ కుమార్, మాదిక ఉపకులాల ప్రతినిధులు పాల్గొన్నారు.

ఎస్సీలను ఏ,బి,సి,డిలుగా వర్గీకరించాలి: మందక్యష్ట మాలిగ్

హైదరాబాద్: ఎస్సీ రిజర్వేషన్ల వర్గీకరణకు అనుకూలంగా తీర్మానం చేసినందుకు సీఎం రేవంత్ రెడ్డి, ఎమ్మెల్యేలకు ధన్యవాదాలు తెలుపుతున్నామని ఎమ్మార్పీఎస్ వ్యవస్థాపకుడు మందక్యష్ట మాలిగ్ అన్నారు. మంగళవారం సీఎం రేవంత్ తో భేటీ అనంతరం ఆయన మీడియాతో మాట్లాడారు. జస్టిస్ షమీమ్ అక్టర్ నివేదికపై ప్రభుత్వానికి కొన్ని సూచనలు ఇచ్చినట్లు తెలిపారు. “సుప్రీంకోర్టు తీర్పు వచ్చిన వెంటనే ఎస్సీ వర్గీకరణ చేశారు. ఇందులో రేవంత్ రెడ్డి భాగస్వామ్యం అయ్యారు. అందుకే వారికి ధన్యవాదాలు తెలిపాం. అయితే, జస్టిస్ షమీమ్ అక్టర్ నివేదికలో కొన్ని లోపాలున్నాయి. ఎస్సీలను 1,2,3 గ్రూపులుగా కాకుండా ఏ, బి, సి, డీలుగా వర్గీకరించాలి. నివేదికలో ఉన్న లోటుపాట్లను సరిచేస్తారని ఆశిస్తున్నాం” అని మందక్యష్ట అన్నారు.



జబల్ పూర్: ఉత్తరప్రదేశ్ లోని ప్రయోగ్ రాజ్ లో కుంభమేళాకు వెళ్లిన కొందరు తెలుగు యాత్రికులు తిరుగు ప్రయాణంలో రోడ్డు ప్రమాదానికి గురయ్యారు. వీరు ప్రయాణిస్తున్న మినీ బస్సును లారీ ఢీకొట్టింది. మధ్యప్రదేశ్ లోని జబల్ పూర్ లో జరిగిన ఈ ఘటనలో ఏడుగురు అక్కడికక్కడే మృతిచెందారు.. మరొకరు ఆస్పత్రిలో చికిత్స పొందుతూ చనిపోయినట్లు అధికారులు వెల్లడించారు. మృతులను హైదరాబాద్ లోని నాచారం వాసులుగా గుర్తించారు. జబల్ పూర్ లోని సిహెచ్ఆర్ సమీపంలో మంగళవారం ఉదయం 8.30 గంటల ప్రాంతంలో ఈ ఘటన చోటుచేసుకుంది. సిమెంట్ లోడ్ తో వెళ్తున్న లారీ హైవే పైకి రాంగ్ రూల్ లో రావడంతో ఈ ప్రమాదం చోటుచేసుకున్నట్లు ప్రత్యక్ష సాక్షులు తెలిపారు. మినీ బస్సులో చిక్కుకున్న మరొకందరు యాత్రికులను స్థానికులు కాపాడి బయటకు తీశారు. సమాచారం అందుకున్న పోలీసులు ఘటనాస్థలానికి చేరుకొని

సహాయక చర్యలు చేపట్టారు. ప్రమాద సమయంలో మినీ బస్సులో 14 మంది ఉన్నారు. క్షతగాత్రులను సిహెచ్ఆర్ ఆసుపత్రికి తరలించారు. వీరిలో ఇద్దరికి తీవ్ర గాయాలయ్యాయి. ప్రమాదానికి గురైన వాహనం సంబంధం %స్కూ29 ఔ% 1525గా గుర్తించారు. మినీ బస్సు రిజిస్ట్రేషన్ ఆధారంగా ప్రమాదానికి గురైన వారు ఏపీ వాసులు అయి ఉంటారని తొలుత పోలీసులు భావించారు. తర్వాత మృతదేహాల వద్ద దొరికిన ఆధారాలతో మృతులను నాచారం వాసులుగా గుర్తించినట్లు పోలీసులు వెల్లడించారు.

సీఎం రేవంత్ దిగ్భాంతి.. రోడ్డు ప్రమాదంపై తెలంగాణ సీఎం రేవంత్ రెడ్డి దిగ్భాంతి వ్యక్తం చేశారు. మృతుల కుటుంబాలకు ఆయన తన ప్రధాన సానుభూతి తెలిపారు. అవసరమైన సహాయక చర్యలు చేపట్టాలని.. గాయపడిన వ్యక్తి కుటుంబానికి మెరుగైన వైద్యం అందించాలని అధికారులను ఆదేశించారు.

పీజీ మెడికల్ సీట్లలో స్థానిక కోటా.. సుప్రీంను ఆశ్రయించిన తెలంగాణ ప్రభుత్వం



హైదరాబాద్: పీజీ మెడికల్ సీట్లలో స్థానిక కోటాపై తెలంగాణ హైకోర్టు తీర్పును సవాల్ చేస్తూ రాష్ట్ర ప్రభుత్వం సుప్రీంకోర్టులో పిటిషన్ దాఖలు చేసింది. జస్టిస్ బీఆర్ గవాయ్ ధర్మాసనం తెలంగాణ పిటిషన్ పై పూర్తిస్థాయి విచారణకు అనుమతిని ఇింది. అదే సందర్భంలో పీజీ మెడికల్ సీట్లలో స్థానిక కోటా చెల్లదంటూ ఇటీవల జస్టిస్ నుధాంశు దురయో నేతృత్వంలోని త్రిసభ్య ధర్మాసనం తీర్పును తెలంగాణ ప్రభుత్వం ప్రస్తావించింది. త్రిసభ్య ధర్మాసనం తీర్పును దృష్టిలో ఉంచుకొని తమ పిటిషన్ ను విస్తృత దర్యాసనానికి బదిలీ చేయాలని తెలంగాణ ప్రభుత్వం కోరింది. విస్తృత దర్యాసనానికి బదిలీ చేయాలంటే ముందు తాము విచారణ చేపడత

మని జస్టిస్ బీఆర్ గవాయ్ నేతృత్వంలోని ధర్మాసనం స్పష్టం చేసింది. తదుపరి విచారణను సుప్రీంకోర్టు ఏప్రిల్ 4వ తేదీకి వాయిదా వేసింది. ఆర్డర్ కి 371(డి) ప్రకారం ఏపీలో ఎంబీబీఎస్ చేసిన విద్యార్థులకు పీజీలో స్థానిక కోటాలో సీట్లు కేటాయించాలని సుమారు 100 మంది విద్యార్థులు తెలంగాణ హైకోర్టును ఆశ్రయించారు. ఆర్డర్ కి 371(డి) ప్రకారం ఏపీ, తెలంగాణలో పీజీ మెడికల్ సీట్లలో స్థానిక కోటా వర్తిస్తుందని తెలంగాణ హైకోర్టు తీర్పు ఇచ్చింది. విభజన తరువాత ఆర్డర్ కి 371(డి) పవేళ్ల పాటు మాత్రమే వర్తింపజేయాలనే నిబంధన ఉందన్న తెలంగాణ వాదనను హైకోర్టు పరిగణనలోకి తీసుకోలేదు. 9వ తరగతి నుంచి 12వరకు తెలంగాణలో చదివిన విద్యార్థులకు మాత్రమే స్థానిక కోటా వర్తిస్తుందని తెలంగాణ ప్రభుత్వం వాదించింది. తెలంగాణ ప్రాంతంలో చదివిన వారికి మాత్రమే ఈ స్థానికత వర్తిస్తుందని తెలిపింది. ఆర్డర్ కి 371(డి) ప్రకారం రాయలసీమ, ఆంధ్ర రీజియన్ లో ఎంబీబీఎస్ చదివిన వారు కూడా తెలంగాణలో పీజీ మెడికల్ సీట్లలో స్థానిక కోటా కింద అర్హులంటూ తెలంగాణ హైకోర్టు తీర్పు ఇచ్చింది. ఆర్డర్ కి 371(డి) ఉమ్మడి ఆంధ్రప్రదేశ్ కి వర్తిస్తున్నందు వల్ల అందులో సవరణలు చేసినంత వరకూ ఆంధ్రా, రాయలసీమల్లో ఎంబీబీఎస్ చదివిన విద్యార్థులు తెలంగాణలో స్థానిక కోటాకు అర్హులేనని ఉన్నత న్యాయస్థానం స్పష్టం చేసింది. హైకోర్టు తీర్పు మేరకు తెలంగాణలో పీజీ మెడికల్ సీట్లలో సుమారు 200 మంది విద్యార్థులు అడ్మిషన్లకు అర్హత పొందారు. ఈ నేపథ్యంలో హైకోర్టు తీర్పును తెలంగాణ ప్రభుత్వం సుప్రీం కోర్టులో సవాలు చేసింది.

రాముని పేరుపై దాడులు చేస్తే సహించేదే లేదు.. మంత్రి శ్రీధర్ బాబు వార్టింగ్

రంగారెడ్డి జిల్లా (చేవేళ్ల): రామరాజ్యం పేరా అరాచకాలు సాగిస్తే సహించేదే లేదని మంత్రి శ్రీధర్ బాబు వార్టింగ్ ఇచ్చారు. చిలుకూరు బాలాజీ ప్రధాన అర్చకుడు రంగరాజన్ పై దాడి అమానవీయ చర్య, తీవ్రంగా ఖండిస్తూన్నామని అన్నారు. ఇవాళ(మంగళవారం) చిలుకూరు బాలాజీ ప్రధాన అర్చకుడు రంగరాజన్ ను జిల్లా ఇన్ చార్జి మంత్రి శ్రీధర్ బాబు, ప్రభుత్వ చీఫ్ విప్ డాక్టర్ పట్నం మహేందర్ రెడ్డి, ఎమ్మెల్యే కాలే యాదయ్య సీనియర్ కాంగ్రెస్ నాయకుడు వి హనుమంతరావు పరామర్శించారు. సౌందర్య రాజన్ ను కలిసి ఆరోగ్య పరిస్థితిపై శ్రీధర్ బాబు, మహేందర్ రెడ్డి ఆరా తీశారు. దాడి ఘటనను అడిగి నేతలు తెలుసుకున్నారు. ఈ సందర్భంగా మంత్రి శ్రీధర్ బాబు మీడియాతో మాట్లాడారు. చిలుకూరు

బాలాజీ దేవాలయం వద్ద భద్రత పెంచాలని పోలీసులను ఆదేశించారు. రాముని పేరుపై దాడులు చేస్తే సహించేదే లేదని హెచ్చరించారు.రంగరాజన్ పై దాడి చేసిన నిందితుల్లో ఇప్పటికే కొందరిని పోలీసులు అరెస్టు చేశారని మంత్రి శ్రీధర్ బాబు గుర్తుచేశారు.

నిందితులను ప్రభుత్వం కఠినంగా శిక్షిస్తుంది: మహేందర్ రెడ్డి... రాముడు పేరు మీద దాడులు చేయడం దురదృష్టకరమని ప్రభుత్వ చీఫ్ విప్ డాక్టర్ పట్నం మహేందర్ రెడ్డి అన్నారు.

చిలుకూరు బాలాజీ ప్రధాన అర్చకుడు రంగరాజన్ పై దాడిని తీవ్రంగా ఖండిస్తున్నామని తెలిపారు. నిందితులను ప్రభుత్వం కఠినంగా శిక్షిస్తుందని మహేందర్ రెడ్డి చెప్పారు.

ప్రభాత సమూహారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194